

శ్రీ రామకృష్ణ కథామృతము

నేడే కొనండి

(ప్రథమ భాగము)

పదేపదే చదవండి.

శ్రీ “మ. —” చే వంగభాషలో విరచితమైన మూలగ్రంథమునుండి అనూదితము. నవభారత నిర్మాతయగు శ్రీ వివేకానందస్వామికి శ్రీరామకృష్ణపరమహంస గురుదేవుడు. ఆ పరమహంసదేవుని దివ్య వచనామృతమును శ్రీ “మ. —” అనంద తన్మయతతో తాను వినినది వినినట్లుగ ఐదు భాగములుగ గ్రంథస్థమొనర్చెను. అందు ప్రథమ భాగమిది.

ఆ అవతారమూర్తియొక్క వచనములు ఈ పుటలయందు మనస్సును పూర్తిగ ఆకట్టుకొనునట్లుగ అనువదించబడినవి. వీనిలో పరిష్కరింపబడని తత్త్వవిషయక సమస్య లేదు, తొలగింపబడని ఆధ్యాత్మిక సంశయము లేదు. వివరింపబడని ఆత్మవికాసక విషయము లేదు. ఆసక్తికరము. ఆధ్యాత్మికలకు ఒక వరప్రసాదము.

వెల: సాదా: రూ. 8-00

పుటలు : 240 + VIII

ప్రథమ ముద్రణము

కాలికో: రూ. 12-00

భారతదేశము

అనువాదము:

శ్రీ గడ్డం చెన్నప్పనాయుడు

భారతదేశమునుగూర్చి శ్రీ వివేకానంద స్వామి రచించిన కొన్ని వ్యాసముల కిది ఆంధ్రానువాదము. నవ్య భారతాభ్యుదయ మున కిది ఎంతేని ఉపయుక్తమగు గ్రంథము.

పుటలు: 114 + IV వెల: రూ. 2-00

ద్వితీయముద్రణము.

భారతీయమహిళ

అనువాదము:

ఆచార్య శ్రీ నేలటూరి భక్తవచ్ఛలంగారు

శ్రీ వివేకానందస్వాముల యుచన్యాసము లందును రచనలందును మహిళలను గూర్చిన ఘట్టములను క్రోడీకరించి ఆత్మైక్యతాశ్రమమువారు ఒక చిన్న గ్రంథమును మైలాపూరు శ్రీరామకృష్ణమఠము వారు అంతకన్న చిన్న గ్రంథమును ఆంగ్లములో ప్రచురించియున్నారు. ఆ రెండును ఇందు ఆంధ్రీకరింపబడి యున్నవి.

పుటలు: 100 + X వెల: రూ. 2-00

ఇట్లు వ్రాయును:

మేనేజరు, శ్రీరామకృష్ణమఠము మైలాపూరు, మద్రాసు-600004

శ్రీ రామకృష్ణ ప్రద

సంపుటము ౩౪

౧౯౭౭ - మార్చి : నల - పాల్గుణము

సంచిక ౩

విషయ సూచిక

శ్రీరామకృష్ణ కర్ణామృతము (పార్థన)	౬౫
శ్రీరామకృష్ణ స్మృతులు	౬౬
ప్రభాప్రసారము (సంపాదకీయము)			
దీనమానవసేన	౬౮
మాతృ దేవి చరణసన్నిధి—ఆంగ్ల గ్రంథము: ఎట్ డి హాల్మిడర్స్ ఫీట్	౭౦
అనువాదము: పి. గణపతిశాస్త్రి			
శాంతిమంత్రము	౭౩
ఈశావాస్యోపనిషత్	౭౩
హితోపదేశము—శ్రీ నిత్యానందస్వామి	౭౪
జపదీక్ష—జే. నారాయణశాస్త్రి	౭౮
“అపర జగన్మాతె”—వేదాంతం సుబ్రహ్మణ్యం	౮౧
శ్రీ సదాశివబ్రహ్మము—పరశురామ్	౮౮
నమస్కృతి—వెలదండ సత్యనారాయణ	౯౨
నే నెరిగిన ద్వైతము—అచలానంద	౯౨
భక్తిరత్నావళి—మూలము: శ్రీవిష్ణుపురి	౯౪
అనువాదము : విష్ణుచిత్తుడు			
వార్తలు—విశేషాలు	౯౫

రాజయోగము

అనువాదకలు: శ్రీ చిరంతనానందస్వామి

ఇందు ప్రథమభాగము శ్రీ వివేకానంద స్వామిలవారు స్వాయూర్క- పట్టణములో రాజయోగమునుగూర్చి కావించిన వివిధోపన్యాసములు - ద్వితీయ భాగము రాజయోగమునకు ప్రమాణములయిన పాతంజల యోగసూత్రముల విపుల వివరణము. పాఠకుల కిది రాజయోగదర్పణమే.

పుటలు 312+IV వెల: రూ. 6-25

సప్తమ ముద్రణము.

వివేకసూర్యోదయము

శ్రీ చిరంతనానందస్వామి

శ్రీ వివేకానందస్వామి ప్రబోధసారాంశమును శ్రద్ధ సేవ విద్య మొదలుగాగల ప్రత్యేక శీర్షికలుగ విభజించి మనోహరమగు తేట తెనుగున రచించిరి. గంగా ప్రవాహమునంటి వైలి. ప్రస్తుతి యువజన సమస్యాతమస్సున కిది విజ్ఞాన భాస్కరమే.

పుటలు: 140+XII వెల: రూ. 4-00

ఆఱవ ముద్రణము.

అల్లు వ్రాయుడు: మేనేజరు. శ్రీరామకృష్ణమఠము, మైలాపూరు, మద్రాసు - 600004

శ్రీ వివేకానంద జీవితచరిత్ర

(శ్రీ చిరంతనానందస్వామి ప్రణీతము)

ఇందు శ్రీ స్వాములవారి జీవితమున వింతకుపూర్వము గ్రంథస్థములుగాని ముఖ్య సంఘటన లెన్నియో శ్రీవారి సోదర శిష్యులవలన విని వ్రాయబడినవి. ఇది శ్రీ స్వాములవారి సంపూర్ణ చరిత్ర!

నిర్దుష్టమైన భాష, అందమైన అచ్చు, ఆకర్షకమైన రూపము.

432 పుటలు వెల : రూ. 4-00

(పదవ కూర్పు)

శ్రీ శారదాదేవి జీవిత చరిత్ర

రచయిత :

శ్రీ చిరంతనానందస్వామిగారు

శ్రీ రామకృష్ణభగవానుని సోమణియు ఆదర్శనూతియు, యోగియునగు మహా నీయురాలి దివ్యచరిత్ర. ప్రతి స్త్రీయును పురుషుడును చదువలసిన గ్రంథము. శిష్యుని తేలుగు. పాలనంటి శైలి.

అతివకూర్పు.

పుటలు : 246

వెల : రూ. 4-00

బాలల వివేకానందుడు

తెంగాలీ మూలము :

శ్రీ నిరామయానందస్వామి

అనువాదకులు :

శ్రీ కరణం రంగనాథరావు

జగద్విఖ్యాతుడైన వివేకానందస్వామి జీవితచరిత్ర బాలశాలికలకు సులభముగా అర్థమగునట్లు రచింపబడినది. స్వామివారి బాల్యవిశేషములు శ్రీ రామకృష్ణుల సాంగత్యము పాశ్చాత్యదేశములకు పయనము మాతృదేశమున వారి కార్యక్రమము మనోహరముగ సంగ్రహింపబడినది.

పుటలు : 80+VIII వెల : రూ. 2-00

(రెండవ ముద్రణము)

శ్రీ రామకృష్ణోపనిషత్తు

తమిళ రచయితలు :

శ్రీ చక్రవర్తి రాజగోపాలాచార్యులుగారు

అంధ్రానువాదకులు :

గో॥ న్యాయమూర్తి

శ్రీ ప్రత్తిపాటి సత్యనారాయణరావుగారు

శ్రీరామకృష్ణ దేవుని దివ్యోపదేశ వాక్యము లాధారముగాగోని, వానిని విరివి పఱచి, మనోహర కథా రూపముగను, సంభాషణరూపముగను అమర్చబడినది.

128 పుటలు

వెల : రూ. 3-75

బ్రహ్మసందేశోపనిషత్తు

(ఆధ్యాత్మిక పరిప్రక్షములు)

శ్రీ చిరంతనానందస్వామి

బ్రహ్మసందేశోపనిషత్తు (శ్రీ బ్రహ్మసందేశోపనిషత్తు) అను గ్రంథము నుండి బ్రహ్మసందేశోపనిషత్తు యను పేరి ఉపదేశములు మూడును సుగ్రహింపబడినవి. సాక్షుల సాక్షాత్కారము స్వామి సంగ్రహ చరిత్రయు చేర్చబడినది. స్వామి యుపదేశములు ఆధ్యాత్మికతత్త్వములను సాధనయందలి రహస్యములను అర్థపరచుచున్నవి. ఇచ్చినట్లు విశేషీకరించును.

పుటలు : 272 పేజీలు వెల : రూ. 4-75

(ప్రథమ ముద్రణము)

కర్మయోగము

అనువాదకలు :

శ్రీ చిరంతనానందస్వామి

ఇందు శ్రీ స్వామిలవారు కర్మయోగ తత్త్వమును అర్థపరచుచున్నట్లు విశేషీకరించుచున్నారు. కర్మయోగము సాధన మో స్పష్టీకరించుచున్నారు.

(అష్టమ ముద్రణము)

(146+8) పుటలు వెల : రూ. 4-00

భక్తియోగము

అనువాదకలు :

శ్రీ చిరంతనానందస్వామి

అనువాదకలు చిత్తము నాకర్షించురీతిని, అమోఘమనఃములతో, విమర్శకదృష్టితో శాస్త్రసమాఖ్యలతో భక్తితత్త్వమును (శ్రీ) వివేకానందస్వామిలవారు రచించిన విపులమైన ప్రవర్ణించి యున్నారు. మూల గ్రంథములలోని సమాఖ్యలను వానికి టిప్పణములును సులభతైలియందు వ్రాయబడి యున్నవి.

(నవవ కూర్పు)

(121+4 పుటలు) వెల : రూ. 4-00

గురువ దేశములు

అనువాదకలు :

శ్రీ చిరంతనానందస్వామి

శ్రీ గురుదేశము మానసపుత్రుడనబరగిన శ్రీ బ్రహ్మసందేశోపనిషత్తు గురుముఖము నుండి వచ్చిన యుపదేశములను యథాతథముగ వ్రాసించి వానియందు ముఖ్యములగు వానిని సంగ్రహించి యాంక్షమున రచించిరి. వాని యనువాదమే ఈ గ్రంథము. ఇందు గ్రంథములకు సాధకులకు వలయు సూక్తులన్నియు వివరింపబడియున్నవి.

పుటలు : 168 వెల : రూ. 2-00

తొమ్మిదవ ముద్రణము

ఇట్లు వ్రాయుడు : మేనేజరు, శ్రీ రామకృష్ణమఠము, మైలాపూరు, మద్రాసు-600004.

మ న వి

రచయితలకు

1. జనరంజకమైన శైలిలో సంస్కృతి మతము తత్త్వ శాస్త్రములకు సంబంధించినవి ఉన్నత విలువలను గూర్చినవి అయిన రచనలుసంచికలో ప్రచురణార్థము పంపవచ్చు.
2. రచనలు సంచికలో మూడు లేక నాలుగు పేజీలకు మించకుండా ఉండాలి. ఇంకా పెద్దవైన రచనలు ప్రచురించడం సాధ్యం కాకపోవచ్చు.
3. తగినన్ని ప్లాంపులు జతచేస్తే తప్ప, ప్రచురింపబడని రచనలు తిప్పి పంపబడవు.
4. సంతగించిన రచనలలోని అభిప్రాయాలకు సంపాదకులు బాధ్యత వహించరు.
5. ఆహూతములైన రచనల ప్రచురణలో కూడా తుది నిర్ణయం సంపాదకులది.

ఇతర వివరాలకు :

సంపాదకుడు

శ్రీరామకృష్ణప్రభ, P. B. 635

మైలాపూర్, మద్రాసు-4.

చందాదారులకు

1. శ్రీరామకృష్ణప్రభ సంపుటం ప్రతి ఏటా జనవరి నుంచి ప్రారంభమౌతుంది. ఏమాసం నుండి అయినా చందాదారులు కావచ్చు.
2. చందాపైకం మనియార్డరు ద్వారాగాని క్రాస్డ్ పోస్ట్ ఆర్డర్, క్రాస్డ్ బాంకు డ్రాఫ్టుల ద్వారాగాని ('శ్రీరామకృష్ణ' మతము, మద్రాసు' అను పేరిట) పంపవచ్చును. మనియార్డరు కూపనులో అడ్డను వివరాలు సరిగా వ్రాయాలి.
3. చందాదారులు ఉత్తర ప్రత్యుత్తరాలలో తమ చందాదారు సంఖ్యను ఉదాహరిస్తూ విలాసం స్పష్టంగా వ్రాయాలి.
4. మూడు నెలలకు మించిన అడ్డను మార్పిడి ఆ ముందటి నెల మొదటి వారంలోగా తెలియజేయాలి.
5. సంచిక సాధారణంగా నెల ఆఖరి వారంలో అందుతుంది. అందకపోతే మరుసటి నెల మొదటి వారంలోగా తెలిపాలి.
6. చందాదారులకు మా ప్రచురణలపై వెలలో 5% తగ్గింపు ఉంటుంది.

వివరాలకు :

మేనేజర్

శ్రీరామకృష్ణప్రభ, P. B. 635

మైలాపూర్, మద్రాసు-4.

ప్రచురణకర్తలకు

శ్రీ రామకృష్ణప్రభలో మతతత్త్వశాస్త్ర సంస్కృతి విషయికములైన తెలుగు ప్రచురణలు సమీక్షింపబడుతాయి. సమీక్షిస్తే రెండు ప్రతులు పంపవలసి ఉంటుంది.

—సంపాదకుడు.



‘అఖిలవిధ శరణొందును. మా ప్రభులు యతనికృప నీదు ముఖూతి కందు వత్స’.

—శ్రీ శారదామణి

శ్రీరామకృష్ణ పుణ్య

సంపుటము ౩౪

౧౯౭౭ - నూర్చి : : నల - ఫాల్గుణము

సంచిక ౩

ఓం నమో భగవతే శ్రీరామకృష్ణాయ!

(శ్రీ) రామకృష్ణ కర్ణావ్యతము

యాగేన శాస్త్రమననేన తపోబలేన

త్యాగేన యోగవిధినా గుణనిర్జయేన ।

ఆత్మనికీం న హి తథైవ విశుద్ధిమేతి

చిత్తం యథైవ భగవచ్చరణాబ్జ భక్త్యా ॥

యజ్ఞములు శాస్త్రధ్యయనము తపము వైరాగ్యము యోగసాధనలు ఇంద్రియ నిగ్రహము ఆన్నియు చిత్తశుద్ధికి సాధనములే. కాని పరిపూర్ణము అవికార్యము అగు చిత్తశుద్ధిని భగవద్భక్తి మాత్రమే ప్రసాదింపగలదు.

ధర్మేణ తత్త్వమననేన సమాధినా వా

నాత్మాపి కుఢ్యతి కథం పునరన్యలోకః ।

హే శారదాప్రియ పునస్త్వభయం త ఏవ

యే త్వత్పాదాబ్జ రజసామలిసి భవన్తి ॥

ధర్మచరణముచేగాని సమాధిచేతనేగాని మానవుడు, ఇతరులను పునీతులను చేయు మాటయేల, తానే పునీతుడు కాజాలడు. హే శారదారమణి, నీ పాదపద్మముల ధూళియంటిన వారే తమను ఇతరులనుకూడ పరిశుద్ధులను చేయగలరు.



శ్రీ రామ కృష్ణ స్మృతులు

‘గౌరి పుష్పాంజలులతో తన భార్యను పూజించెడివాడు. స్త్రీలందఱును దివ్యజనని యంశములే.’

‘శ్రీరామసర్థము చేసికొనుటకు నీశవలె కావలసియుండునని గౌరి యనెడువాడు. భగవంతుడగు శివునర్థము చేసికొనుటకు భగవతి దివ్యజననివలె కావలసియుండును. శివుని పొందుటకు భగవతి ఆచరించినట్లే తపమాచరింపవలయును. పురుషుని సాక్షాత్కరించుకొనుటకు ప్రకృతి యొక్క దృక్పథము నలవరచుకొనవలెను— స్నేహితుని దృక్పథమునో, దాసియొక్క దృక్పథమో, లేక మాతృభావమో.’

‘అహంకారము కలుగునేమోయని గౌరి తననుగూర్చి “నేను” అని చెప్పకొనడు. దానికి బదులు అతడు “ఇది” అనును. నేనును అతని ననుసరించి నన్నుగూర్చి “నేను” అనుటకు బదులుగా ఇది యనెడువాడను. “నేను తింటిని” అనుటకు బదులుగా “ఇది తినినది” అనెడివాడను. మధురుడిది గమనించి యొకనాడు ఇట్లనెను. “బాబా, ఇది యేమి? నీవు అట్లేల మాటలాడవలెను? వారి నట్లే మాటలాడనిమ్ము. వారి యహంకారము వారికున్నది. నీవు దానినుండి ముక్తుడవు. నీవు వారివలె మాటలాడవలసిన యవసరములేదు.”

‘కేశవునితో నేనిట్లంటిని. “అహంకారమున వదులుకొనుట సాధ్యము కాదుకనుక దానిని దాసునిగ నే, భగవంతుని దాసునిగ నే, ఉండనిమ్ము.”’

* * *

[శాక్త (తాంత్రిక) శాఖకు చెందిన ప్రవాజక సన్న్యాసిని భైరవిబ్రాహ్మణి ఇటీవల దక్షిణేశ్వరమునకు వచ్చియుండెను. శ్రీరామకృష్ణులు చూచుటతోడనే అనుదూభూతిమైన వారి

ఆధ్యాత్మికత క్షిక్తి ముగ్ధురాలై శాస్త్రోక్తములైన కొన్ని సాధనలను వారికి బోధింప పూనుకొనినది. దీనివలన వారి అత్యంతము ‘విపరీత’మగు మనఃస్థితులు ద్వాధికాదనియు, అవిమహాన్నత ఆధ్యాత్మిక ఉత్సృతకు సాధనకు ఫలితములనియు వారికి ఆసాధనలు నిరూపించునని ఆమె భావించినది.]

‘పగటికాలమున దేవాలయ ఉద్యానవనమునకు బహుదూరమనున్న వివిధ ప్రజేతములకు బ్రాహ్మణి పోయెడిది. తంత్రములు విధించు అనేకములగు దుర్బలమైన వస్తువులను సేకరించి తెచ్చెడిది. రాత్రివేళ బిల్వవృక్షముక్రందనోపంచవటిక్రిందనో వానినుంచి ఆమె నన్ను పిలిచెడిది. దాని స్వల్ప ఉపయోగింపవలెనో నేర్పెడిది, దాని సాయముతో శాస్త్రవిధి ననుసరించి దివ్యజనని పూజచేయుటలో నాకు సాయము చేసెడిది. తుదిని జపధ్యానములలో మగ్నుడవు కమ్మని తెచ్చెడిది. నేను అట్లే చేసెడివాడను. కాని నేను జపము చేయవలసిన అక్కర దాదాపు లేకనే పోయెడిది. జపమాలను ఒకసారి త్రిప్పి తినో లేదో సంపూర్ణముగ సమాధిమందు లీనుడనై ఆ సాధనలకు తిగిన ఫలమును సాక్షాత్కరించుకొనెడివాడను. ఆ కథముగ, అద్భుతములైన ఆరాదివ్య దర్శనములకు అంతు లేకుండెను. అనువదినాలుగు ముఖ్య తంత్రములలో చెప్పబడిన సాధనలన్నింటిని ఒకదాని తరువాత నొకటిగ బ్రాహ్మణి నాచే చేయించినది. అన్నియు దుష్కరములే వానిని సాధించుటలో అనేకులు సాధకులు భ్రష్టులగుదురు. కాని దివ్యమాత యనుగ్రహమున నేను వానినన్నింటిని విజయవంతముగ నెరవేర్చితిని.


‘ఒక సందర్భమున బ్రాహ్మణి నిండు యావనముననున్న సౌందర్యవతి నొకతెను - ఎక్కడినుండికొనివచ్చిననో - రాత్రివేళ కొనివచ్చినది. “తండ్రి, దేవిగ ఆమె నారాధింపుము” అని

నాతో ననినది. పూజ పూర్తికాగానే “ఆమె ఒడిలో కూర్చుండి జపముచేయుము, తండ్రీ” అని యనినది. నాకు భయము పట్టుకొనినది. దీనముగ నేడ్చుచు దివ్యజననితో నిట్లంటిని. “అమ్మా జగజ్జననీ, నీయందే సంపూర్ణముగ శరణాగతి నొందినవానికి నీవిచ్చు ఈ ఆదేశమేమి? ఇట్టి దుస్సాహసము చేయుటకు నీ దుర్బలశిశువునకు శక్తి కలదా?” కాని నే నిట్లుగానే నాయందేదో అజ్ఞాతశక్తి కనబడినట్లు తోచినది. అసాధారణమైన శక్తి సాహసము నావలించినది. నేనేమి చేయుచున్నానో నాకు తెలియక నే మంత్రములు జపించుచు మంత్రముగ్ధునివలె ఆమె ఒడిలో కూర్చుండ నే గాఢసమాధిలో మునిగిపోయితిని. నాకు శాశ్వతస్మృతి కలుగగా బ్రాహ్మణి నన్ను సేవించుచు నన్ను సాధకొనివచ్చుటకు పరిశ్రమించుచుండుటను చూచితిని. “తండ్రీ, ఈ సాధన పూర్తియైనది. ఈ పరిస్థితులలో ఇతరులు మిక్కిలి కష్టముమీద తమను నిగ్రహించుకొని అత్యల్పకాలము నామ కార్థమైన జపముతో సాధనను ముగితురు. కాని నీవు స్పృహను పూర్తిగా కోలుపోయి గాఢ సమాధియందుంటివి.” అని పలికెను ఇది వినినాకు ఊరటకలిగి ఈ పరీక్షయందు చెప్పి-

చెమర్చక తరింపజేసినందులకు కృతజ్ఞత నిండిన హృదయముతో దివ్యజననికి పదేపదే నమస్కరింపదొడగితిని.

‘మరియొక సందర్భమున ఒక మృతశరీరపు తపాలమున బ్రాహ్మణుని చేపలనువండి తర్పణము చేయుట చూచితిని. నాచేత కూడనట్లు చేయించి ఆమె నన్ను ఆచేడను ననుమనినది. నేనామె చెప్పినట్లే చేసితిని. నాకెట్టి జగుప్సయు కలుగలేదు.’

‘కాని బ్రాహ్మణి ప్రల్లిన మూలసపుముక్కను పోచ్చి తర్పణము తరుచుతూ దానిని నానాలుకతో తావమనినాడు నేను జాగ్రత్తతో వణకిపోయితిని. “ఇది చేయసాధ్యమా?” అని యంటిని. అట్లుడుగా ఆమె “ఏమున్నది నాయనా ఇందులో? చూడు, నేను చేయుచున్నాను” అనుచు అందులో కొంత తన నోట పెట్టుకొని “జగుప్సనుంచుకొనరాదు” అనుచు మరల కొంత నా ముందుంచినది. ఆమె అట్లు చేయుట చూడగానే దివ్యజనని భయంకరమగు చండికారూపము నా మనస్సున జాగ్రత్తమైనది. “అమ్మా అమ్మా” అనుచు నేను భావసమాధి నొందితిని. అప్పుడు బ్రాహ్మణి దానిని నా నోట నుంచగా ఏ జగుప్సయు కలుగలేదు.’



దీనమానవసేవ



శ్రీరామకృష్ణ భగవానుడు కామద్యేపాది రాక్షసపీడచే చిందరసందరయై సంక్షోభించు చున్న యీ మర్త్యలోకమున కిందించిన దివ్య సందేశమంతయును 'అత్తనోమోతార్థం జగద్ధితాయచ' అను సూత్రములో నిమిషియున్నది. వ్యప్తిగను సమప్తిగనుకూడ మానవులకు మహా పకారముచేయు పరిమాషధ మిది. నవయుగా చార్యపురుషుడు శ్రీమద్వివేకానందస్వామి తయమూల్య జీవితమును ధారవోసినది ఈ మహాన్నత సందేశవ్యాప్తికొరకే. ఈ దేశమందేమి క్షింఢఖండాంతరములందేమి ఆ పరమశివమూర్తి స్థాపించిన మతములకును పునాది ఇదియే.

ఈ ఆదర్శములందు మొట్టమొదట సాధింపవలసినది భగవత్పాతాతార్థము, మానవుడు పడయవలసిన చతుర్విధ పురుషార్థములలో మహాత్మ్యమైనది. దీనినే మోక్షమందురు. ఇది త్యాగముచేతనే సాధ్యమగునది. "న కర్మణా న ప్రజయా ధనేన త్యాగేనైకే అమృతత్వ మానశః" అని శ్రుతివాక్యము. నిత్యనైమిత్తికాది కర్మానుష్ఠానమువలన చిత్తశుద్ధి కలుగునే కాని మోక్షము లభింపజాలదు. సంతానము వంశవృద్ధికి తోడ్పడునే కాని పరమార్థమును చేకూర్పజాలదు. ధనము స్వకుటుంబపోషణము నకును సుఖజీవనమునకును దానధర్మములకును వినియోగపడునే కాని ముక్తిని బ్రసాదింపజాలదు. త్యాగశీలములవలన మాత్రమే జననమరణ బంధములను తొలగించుకొని మానవుడు మోక్షమును పడయగలడు. త్యాగమనగా పునర్జన్మ హేతుభూతిమును జీవునకు బంధకారణమును అగు అహంకారమును విడనాడుట. ఈ అహంకారమును ముఖ్యముగ పోషించునవి కామకాంచనములు, సంసారసాగరతరణోపా

యమును భారతీయ నాగరికతకు ప్రాణతుల్యమును ఐన యీ త్యాగసంపత్తిని గురించి యొక సారి సుస్పష్ట జాతీయసంయతుడగు బ్రేట్ డాన్ పాల్ బాబు నిరసనగా మాటలాడినపుడు శ్రీరామకృష్ణ ఉత్తరి నిట్లు మందలించెను. "నీవు మిగుల మందబుద్ధిచల గనుక డుచున్నావు. సుగుణములలో నెల్ల అత్యుత్తమమని మన శాస్త్రము లేకగ్రీవముగ బొగడిన దానిని నీవెట్లు నిరసించ నహించెవుగా! ఇట్లగు మాటలు నాలుగు చదివి ప్రపంచములో సర్వమును నీకు తెలియు ననుకొనుచున్నావు. నీవు సర్వజ్ఞుడవని తలచుచున్నట్లున్నది. సరే! వర్షము లారంభమైన తర్వాత గంగానదిలో కొత్తగా బుట్టు చిన్న చిన్న యెండ్రకాయలను జూచితివా? ఈ మహా విశ్వములో నీ వా అల్పజీవులకంటెను తక్కువవాడవు. నీ లెక్కనమి? నీ జమయేమి? ప్రపంచమునకు సాయము చేసెదనని నీ వెట్లు చెప్ప సాహసించువు? ఇది భగవంతుని పని. దీనిని చేయుటకు నీకు శక్తి లేదు. ఇతిహిలకొరకు నీ వెట్లు పని చేసెదవో నాకు చెప్పగలవా? వారికి సాయము చేసెద నన్నప్పుడు నీ యూహ ఏమియో నాకు తెలియును. కొంతమంది మనుష్యులకు భోజనము పెట్టుట జబ్బుపడినప్పుడు వారికి చికిత్స చేయుట ప్రజోపయోగమునకు వీధులు నిర్మించుట బావులను త్రవ్వించుట ఇంతేకాదా? ఇవి నిజముగా సత్కార్యములే కాని ఈ మహావిశ్వముతో బోల్చి చూచినయెడల ఇవి ఎంత స్వల్పములు? ఈ మార్గమున మానవు డెంతవరకు ముందునకు బోవగలడు? తామదేవత నోటి

నుండి నీ వెంతమందిని రక్షింపగలవు? మన్యజ్వరం మీ రాష్ట్రమునెల్ల నాశనము చేయుచున్నది. దానివృద్ధి సరికట్టటకు నీవేమి చేయగలవు? భగవంతుడే ప్రపంచ యోగ తేమములను కనిపెట్టగలడు. మొట్టమొదట మనుష్యుల లీగ్విని సాక్షాత్కారములను బడసి యాదు మొదల నుండి ఇది భంగమును దీసికొనవలెను. ఇందువలన ఇతివృత్త మేలు చేయగలమున వారు అలభరాదు. మానవుడు అడవి తారమునకు పూర్తిగా విడిచిపెట్టినట్లుడై నైనను పశుకొరికిని పోటు పడుటకు శ్రీగణేశ్వరస్థల అలవనీకతన యనుష్ఠింపవచ్చును.”

మూలముగా భగవదనుభూతిని బడసి లోక సంగ్రహార్థము భగవదాదేశమును గైకొని మానవుల మనుకారా హంకారమును దూరము చేసి మహిమ చేయజాలడు అట్టివాడె నాయుండైనచో హిట్లరువలె తనకేకాక స్వదేశమునకును స్వప్రజలకునుకూడ ముట్టు తెచ్చును.

ఒక సభిదండీ తనవంటి గృహస్థు లీశనులను చేయవలయునా అని యడిగిచెప్పుడు, తన పిల్లలను పెంచుచు ఉంటాక తాను మరణించిన తరువాత తన భార్య పోషణనిమిత్తము గృహస్థుడు తగిన ఏర్పాటు చేయవలయుననియు అతిగట్టు చేయనివిధిల క్రూరుడనియు దయలేని మనుష్యుడు సగుప్రాయుడేయనియు శ్రీ గురుదేవుడు నుడివెను. ఈ మహనియుడు తన యద్యాజ్ఞయ్యామృతమును కుంభి వృష్టిగ నిమిసతార నిర్వాణనమయమునరకగూడ దీనమానవులపై స్పృహ కలిపించినో ఆ ప్రాంత నిమిర్షణ ములు చెప్పగలవు.

1938 వ సంవత్సరం సంభమున శ్రీ పరమహంస మధుర నాథుని కుటుంబముతో కూడ తీర్థయాత్రకు బయలుదేరెను. నైద్యనాథస్వామి దేవాలయమును దర్శింపగోరి వారంగరును దేవభురులో కొలది నాల్లగిరి. ఆకాలముడూ ప్రాంత మంతయు ఘోరతామషిడకు లోనగుటచే ఆ

చుట్టుప్రక్కల గ్రామములందలి జనులు తిండిలేక మలమల మోడిపోవుచు శిల్పమూత్రావశిష్టలై యుంటిరి. శ్రీ గురుదేవుడు వారి దుస్థితినిచూచి మిక్కిలి విచారించి వారి కోరికను బాగుగా అన్వయపెట్టి కలకొక ట్టు సేయవలయు నిమిష రక్షణకు కొంత కొని వేగువేలు నుండిన యా బీసజనులను తిరిగి ఇచ్చి సంతోషపరచుట కగు విశేషధనవ్యయము నాలోచించి మధుర నాథునిందుల కంగీకరింపజెయ్యెను. అసంతదయా స్వరూపుని శ్రీహనుకృష్ణుడు కన్నీరుపడుచుచు “భీ! భీ! ననుకూలికరాను ఈ దీనజనులతో నిర్భయముగా యుద్ధము చేయి కూర్చుండను. ఇందువలన మధుర నాథుని కలకత్రా నుండి బయలుదేరించి వారికిచ్చి సంతర్పణ జేయించును. మధురును తన కొనర్చుచుండిన రాజభోగములను తుదకు తన ఇష్టదైవమునకు ఆవాసమగు దక్షిణేశ్వరమునుకూడ దీర్ఘమాన వసేవాధిక్యమునెదుట త్రాణప్రాయముగ నెంచిన శ్రీ గురుదేవుడు దీనజనశాంధ్రపునగు విశ్వ ధను కాదా?

మరియొకసారి తన జమిందారీలోని నైతుల యొద్దనుండి శిస్తులను వసూలుచేసికొనుటకు బయలుదేరి శ్రీరామకష్టని హుతి తన వెంట సోడ్దొనిపోయెను. వసుగుగా రెండేడ్లు పంటలు పండినందున కొన్ని గ్రామములలో జనులు దేవభురులోవలననే దుర్భరి దారిద్ర్యముతో అలమటించుటచూచి మిక్కిలి విచారించి శ్రీ భగవానుడు వారియొద్దనుండి శిస్తునసూక్ష్మము మాన్పించినై న జెప్పవనిధమున మధురునిచే వారిలకు అన్న వస్త్రదానములను చేయించెను.

ఇంకొకప్పుడు శ్రీ పరమహంస తన సమక్ష మందొక కళాసిని ఎవరో తెంపలు వాయగొట్టుచుండగా “అయ్యో నన్ను కొట్టుచున్నారు! రండు! రక్షింపుడు!” అనుచు నిశ్శబ్దముగ నే బిగ్గ

రగ నేడ్చెను. జనులు గుమిగూడి చూచునరికి ఆ కళాసి యొడలిపైనుండినట్లే శ్రీ గురుదేవుని బహుళోమల శరీరమునగూడ వీపుపైని ఆ హింస కారుని చేతివ్రేళ్ల ఆనవాళ్లతోగూడ దెబ్బల తల్లు తేరియుండెను. ఎంత గాఢమైన అద్వైతానుభూతి! భక్తులు కాకపోవచ్చును. ప్రియశిష్యులు కాకపోవచ్చును. ఆ పన్నులగు సామాన్యుల నెడగూడ ఎంతోయ!

మధుర బాబు విషయమునగూడ శ్రీ భగవానుడిట్టియవ్యాజకృపనేకనబరచెను. ఆతనిభార్య దారుణగ్రహణి బాధతో కృశించి ప్రాణాపాయస్థితిలో నుండెను. పరచుకూస పంచవట్టిలో ధ్యాననిమగ్నుడై యుండినపుడు మధురుకునచ్చి యొక బాలునివలె విలపించెను. శ్రీ గురుదేవుడు ఆమె వ్యాధి కుదురునని అభయమిచ్చి దానిని స్వశరీరమున కాపాదించుకొని ఆరు నెలలు బాధపడెను.

బాధకైస్తవ మతములందుకూడ దీనులపట్ల సానుభూతియు వారికప్పుచివారణకై దానధర్మాచరణయు విధింపబడియున్నవి. కాని మనకు ఇవి సాధకుని ఆధ్యాత్మికాభ్యుదయమునకు శిక్షణగా మాత్రమే విధింపబడియున్నవి. అద్వైత వేదాం

తమువలె కైస్తవమతము మానవజీవాత్మ భగవంతుడని యంగీకరింపదు. శ్రీరామకృష్ణ పరమహంస ప్రతిఫలాపేక్షలేని దరిద్రనారాయణ సేవను భగవత్పాఠాత్మాత్మాత్మమును ప్రసాదించు భగవదారాధనగా నిరూపించిరి. జీవుడు శివుడని యుపదేశించిరి సుప్రసిద్ధమైన “వందేమాతమ్” జాతీయగీతమును రచించిన బంకించంద్రచాటర్జితో ప్రసంగించుచు గురుదేవుడిట్లు నుడివెను. “సక్తత (ఫలాపేక్ష) లేని భావముతో నేదైన దానముచేయు గృహస్థు డితరులకు మేలు చేయుటకుకాక తన మేలునకే ఆ దానమును చేయుచున్నాడు. సకల జీవులయందుండు భగవంతుని తన్మూలమున సేవించుచున్నాడు. భగవంతునకు చేయబడుసేవ ఆత్మాభివృద్ధికితోడ్పడును. మనుష్యునియందే గాక పశుపక్ష్యాదులయందును వ్యక్తమగు భగవంతుని ప్రఖ్యాతికొరకు గాక స్వర్గప్రాప్తికై గాక సేవించి తాను సేవచేసినవారి నుండి ప్రతిఫల మాసింపనివెడల అట్టి కర్మ నిజముగా నిష్కామకర్మ యగును. ఇట్టి కర్మ నెవడు చేయునో వానికి అది లాభకరము. దీనినే కర్మయోగ మందురు...”

ఈ వృప్తితో చూచినపుడు దీని మానవ సేవయే ముక్తిప్రదమగు దేవదేవుని సేవ!

మా తృదేవి చరిత్ర నన్ని ధి

ఆంగ్ల గ్రంథము:

ఎట్ ది హోలీమదర్స్ ఫీట్

ఆనువాదము:

పి. గణపతిశాస్త్రి

ఉద్బోధన కార్యాలయము.
ప్రార్థనమందిరము: 29-10-1910
మాతృదేవితో ప్రసంగిస్తూ మేము ఆమె మంచానికి దక్షిణంగా కూర్చున్నాము.
“అమ్మా! శ్రీరామకృష్ణులు నిజంగా

పటంలో ఉన్నారా?” అడిగాను నేను.
అమ్మ: ఎందుకుండరు? ఒకవస్తువు, దాని ప్రతి బింబము ఒకటే. ఆచిత్రం తాకూరు ప్రతిబింబమే.
“అయితే ఆయన తమ పటాలన్నింటిలోనూ ఉన్నారా?” అడిగాను.

“మాటిమాటికి మనస్ఫూర్తిగా ప్రార్థిస్తే అక్కడ ఆయన ఉనికి స్ఫురిస్తుంది. ఆ ప్రదేశమే పరమపవిత్రమవుతుంది.” అమృత సమాధానం.

“అయితే పునీతస్మృతి పరంపరవల్లనే ఆ ప్రదేశం పవిత్రంగా పరిణమిస్తున్నదా?”

“కాదు. అందువల్ల కాదు. - ఆ ప్రదేశంమీద తాకూరువృష్టి ప్రసరిస్తున్నది.”

“నివేదించిన పదార్థాలన్నీ ఆయన స్వయంగా ఆరగిస్తున్నారా అమ్మా?” మళ్ళీ అడిగాను. “అవును. ఆరగిస్తున్నారు.” “ఎలాగ ఆరగిస్తున్నారు? మనకలాంటి సూచనలేవి కనిపించడం లేదే?” దానిమీద మాతృదేవి అన్నది. “తాకూరు నేత్రాలలోంచి ఒక కిరణప్రవాహం బయలుదేరి నివేదించిన ప్రతిపదార్థము ఆరగిస్తున్నది. అయితే ఆయన అమృతస్పర్శవల్ల చిరిగిపోయిన పదార్థాలన్నీ తిరిగి పూర్తి అవుతున్నాయి. అందుచేతనే పదార్థాలేవి తరిగిపోయినట్టు కనబడవు. భక్తుల హృదయాలలోనే ఆ భగవానుడు తన సమున్నతమయిన స్థితినుండి కిందికి దిగివస్తున్నాడు. లాహరిభనంతి ఉన్న తావునుండి ఐశ్వర్యదేవత ఆలక్ష్మీదేవి నడిచినస్తున్నట్టు మా అత్తగారు స్వయంగా చూశారు. ఆ పరిమేళనకు అన్నాది పదార్థాలారగించవలసిన అక్కర ఏమిఉన్నది? భక్తులకంతో సంపృప్తికలిగించాలని స్వయంగావచ్చి నివేదిత పదార్థాలన్నీ ఆరగిస్తున్నాడు. అంతే. స్వామి ప్రసాదం స్వీకరించి భుజించినందువల్ల మనస్సు పునీతమవుతున్నది. కాని సామాన్యమయిన ఆహారం భుజించినందువల్ల అది అపవిత్రమవుతున్నది.”

“తాకూరు నివేదితపదార్థాలన్నీ నిజంగా ఆరగిస్తున్నారా అమ్మా?” మళ్ళీ అడిగాను.

“తాకూరు ఆరగిస్తున్నారో లేదో నేను గమనించడం లేదనుకున్నావా? ఆయన స్వయంగా వచ్చి కూర్చుని ఆరగిస్తున్నారు.”

“నీవు కల్లారా గమనిస్తున్నావా అమ్మా?” తిరిగి అడిగాను, మాతృదేవి తిరిగి గట్టిగా భరవసా ఇచ్చింది.

“అవును! ఆయన కొన్ని పదార్థాలారగిస్తారు ‘కాని మనోన్నిటివైపు చూస్తారు’ అంతే! నిజం చెప్పవలసిన స్త్రీ నడించిన ఆహారపదార్థాలన్నీ అన్ని సమయాలలోనూ అందరికీ రుచిస్తాయా? తాకూరు విషయంలో కూడా అంతే! అది అంతా ఆయావ్యక్తుల ఆత్మీయమయిన ప్రాథమిక భక్తిమీద ఆధారపడుతోంది. అసలు ప్రధానమయినది తీవ్రమయిన భక్తి.

అది విని నేను స్రశ్చించాను. “ఆ భక్తి ఎలాగ లభిస్తుందమ్మా? వైచారి పెంపకంలో పెరిగిన పసివాడికి తన కన్నుల్ని సంగ్రహిస్తే తెలియదే?”

అమ్మ: అవును నాయనా, నీవన్నది నిజమే. దీనికి ఆ భగవానుని అనుగ్రహం చాలా అవసరం. ఆ అనుగ్రహానికి తగిన అర్హతకూడా చాలా అవశ్యకం.

“అనుగ్రహానికి తగిన అర్హత కావాలన్న ప్రశ్నే లేదే! ఆ భగవానుని అనుగ్రహమన్నది తప్పక సర్వులమీద సమానంగానే ప్రసరించాలి కదా?” గట్టిగా ఎదురుప్రశ్న వేశాను. దానిమీద మాతృదేవి వివరించింది. “నది ఒడ్డున కూర్చుని మనసారా ప్రార్థిస్తే ఆ భగవానుడు తగిన తరుణంలో నానమీద అవ్వలి తీరానికి చేరుస్తాడు.”

నేను: ప్రతిదానికి తగిన సమయం కావలసి వచ్చినప్పుడు ఇక ఆ భగవానుని అనుగ్రహప్రసం కి ఏమి ఉన్నది?

అమ్మ: అయినా చేపలు పట్టడానికి వెళ్లినప్పుడు నీటిలో గాలంవేసి చేప చిక్కేదాకా వేచి ఉండాలి కదా?

నేను: ఆ భగవానును మన ఆత్మీయుడయినప్పుడు ఆయన అనుగ్రహంకోసం నిరీక్షించ

వలసిన అక్కర ఏమి ఉన్నది?

అమ్మ: అవును నీవన్నది నిజమే. ఒక్కొక్కప్పుడు భగవానుని అనుగ్రహం తగిన తరుణం అక్కర లేకుండానే లభిస్తుంది. ఈ గోజుల్లో అకాలంలోకూడా మూడు పప్పుల పనసపప్పుల సంతిస్తున్నారుగదా! పెట్టెలబయట నెలలోకూడా మామిడిపళ్లు దొరుకుతున్నాయి.

నేను: ఆ భగవానుడు నా కోరికలను అనుగ్రహించుటకు అనుకూలమైన ఆధ్యాత్మికాదర్శం అవధి అంతమాత్రమేనా? లేక అన్నింటికన్న ఆయన్ని పరగూర్చియు తామూర్తిగా చేసుకోవచ్చునా? ఆ భగవానుడు అన్ని విధాలా నా ఆత్మీయుడేనా?

అమ్మ: అవును. ఆయన మన కన్నివిధాలా ఆత్మీయుడే. సర్వదా మన కత్యంతాత్మీయ బంధువే! అందరికీ ఆత్మీయుడే. అయితే తమ తమ భావనా పరిమితులనుబట్టి సర్వలూ ఆ భగవానుని భావించుకుని సందర్శించుకోగలరు!

నేను: అయితే భావనఅంటే కలవంటిది. “దేనినిగూర్చి అయినా ఆలోచిస్తూంటే అదే భావనగా పరిణమిస్తుంది. అంతేగదా?” దానిమీద చూతూ దేవత అన్నది. “నీవు దానికి ఆ విధంగా సమన్వయం చేసుకోవచ్చును. ఈ ప్రపంచంఅంతా ఒక కలవంటిదే. ఈ జాగ్రదవస్థకూడా ఒక కలే!”

నేను: కాదు! జాగ్రదవస్థ కలకాదు! ఇది కలే అయితే మణికాలంలో అంతా అగృహ్యమయిపోవాలి మరి!

అమ్మ: నీవు ఏమనుకున్నా అంతా కలే! నీవు నిన్నరాత్రి కలలో చూసింది మరి కనబడదు. తానొక రాజయినట్టు ఎనమండుగురు కొడుకుల తండ్రి అయినట్టు ఒక రైతు కలగన్నాడు. ఆ కల అంతా కరిగిపోయింది. ఆపైన అతని వాస్తవిక జీవితంలో కుమారుడు ఒకడు మరణించాడు.

‘నేను ఆ కలలో కొడుకులకోసం గుఱించాలా లేక ఈ కుమారుడికోసం విచారించాలా’ అని ఆలోచించాడు ఆ రైతు.

ఉద్బోధన కార్యాలయం, 20 నవంబరు 1910.

గుప్తచూరాజ్ (స్వామి సదానంద) జబ్బు ఉన్నారని విని చూస్తూనే ఉన్న ఆయన్ని అనియతంగా తాబూ ఇవ్వూ

మిత్రో జాగ్రత్తగా ఆయనకు సునయన చేసుకున్నారు. అమ్మ బాలిసంగతి ప్రస్తావించి “నిజమేమని సాధువులంటే వారే. వారి జీవితాలు ధన్యమయినవి. అంతకన్న వేరేసాధువు లేవనున్నారు?” అన్నది. అదేసందర్భంలో ఆమె ఇంకా ఇలాగన్నది. “జోగీష్ చటర్జీ (స్వామి నిత్యానంద) శిష్యులుకూడా ఆయనకెంతో జాగ్రత్తగా పరిచర్య చేశారు. వారంతా తూర్పు వంగదేశం నించి వచ్చారు. కాశీపూర్ లోకూడా శిష్యులందరూ తాకూరుకు అత్యంత జాగ్రత్తతో పరిచర్యచేశారు. శిష్యులమలాసా ఉండడంకోసం అనేకవిధాలుగా ప్రసంగించేవారాయన. మనుష్యులతో చాలా చాకచక్యంగా వ్యవహరించేవారాయన. నిజానికి ఆయనకంతగా పరిచర్య చేయవలసిన అవసరం మే ఉండేదికాదు. కాని శిష్యులు చుట్టి పోల్లవార్లు మేలుగని కూర్చోవలసివచ్చేది. ఆయన ఆహారం అనితగా తీసుకునేవారుకాదు. నడచేసిన కొస్త గుంటమా త్రమే తీసుకునేవారు.

ఒకసారి తాకూరు అకాలంలో ఉసిరికాయ కావాలన్నారు. మూడు రోజులుపాటు అదేపనిగా వెతికి దుర్గాచరణ్ నాగ్ అతి కష్టమీద వెండు మూడు కాయలు సంపాదించగలిగాడు. గత మూడు రోజులనుంచీ ఆయన ఆహారమే తీసుకోలేదు. తాకూరు ఉసిరికాయ తీసుకుని కంటసరు పెట్టుకున్నారు. దుర్గాచరణ్ కేసి చూసి ‘నీవు

ధాకాకిగాని ఇంకెక్కడికయినాగాని వెళ్లావేమో అనుకున్నాను' అన్నారు.

ఆపైన తాకూరునాతో వేడివేడి వంటకం తయారుచెయ్యవలసిందని చెప్పారు. అది తయారయిన తరువాత ఆరగించడానికి స్వయంగా తామే కూర్చున్నారు. అవిధంగా దుర్గాచరణ్ కి స్వయంగా ప్రసాదం అనుగ్రహించాలని ఆయన సంకల్పం. కాశీపూర్ లో తాకూరు అంత్యకాలం

లో నివసించిన భవనానికి చాలా వ్యయమవుతుండేది. దానిలో మూడురకాల వంటకాలు తయారవుతుండేవి. మొదటిది తాకూరు పథ్య పానాలకోసం. రెండవది నరేన్ మొదలయిన వారికోసం. మూడవది మిగిలినవారికి. అందుకని నలుగురివద్దగల చందాలు వసూలు చేస్తూండే వారు. కనకనే ఒకవ్యక్తి చండా ఇవ్వవలసి వస్తుందని అక్కడినించి వెళ్లిపోవడం జరిగింది.

ఓం శత్ సత్

శాంతిమంత్రము

ఓం పూర్ణమదః పూర్ణమిదం పూర్ణాత్ పూర్ణ ముదచ్యతే ।

పూర్ణస్య పూర్ణమాదాయ పూర్ణమేవావ శిష్యతే ॥

ఓం శాంతిః శాంతిః శాంతిః

ఓం పూర్ణమ్ అపరిచ్ఛిన్నము అదః అది. పూర్ణమ్ అపరిచ్ఛిన్నము ఇదమ్ ఇది. పూర్ణాత్ అపరిచ్ఛిన్నమైనదానినుండి పూర్ణమ్ జగత్తు అంతా ఉదచ్యతే ఉదయించినది. పూర్ణస్య అపరిచ్ఛిన్నమయొక్క పూర్ణమ్ జగత్తునంతను ఆదాయ తీసివేయగా పూర్ణమ్ ఏవ అపరిచ్ఛిన్నమే అవశిష్యతే మిగులును.

అవృశ్యము అపరిచ్ఛిన్నము. దృశ్యముకూడా అపరిచ్ఛిన్నమే. అపరిచ్ఛిన్నమైనదాని నుండి అపరిచ్ఛిన్న న్యూష్టిగల జగత్తు ఉదయించినది. అపరిచ్ఛిన్నమైన జగత్తు బయటికివచ్చినా అపరిచ్ఛిన్నము మార్పులేకుండా అలాగే ఉన్నది.

ఓం శాంతిః శాంతిః శాంతిః

ఈ శావాస్యోపనిషత్

ఓం ఈశావాస్యమిదగ్ం సర్వం యత్కించ జగత్యాం జగత్ ।

తేన త్యక్తేన భుంజీథా మాగృధః కస్యస్మిత్ ధనమ్ ॥

1

జగత్యామ్ ఈ జగత్తులో యత్కించ (ఉన్న) ప్రతిదీ జగత్ మార్పుగలది. ఇదం సర్వం ఇదంతా ఈశా ఈశ్వరునిచే వాస్యమ్ ఆవరించబడవలెను. తేన త్యక్తేన దాని (జగత్తుయొక్క) త్యాగమువలన భుంజీథాః స్థితిని పొందవలెను. కస్యస్మిత్ ఎవరియొక్క ధనమ్ ధనమును మాగృధః ఆశించవలదు.

అశాశ్వతమైన ఈ జగత్తులో మార్పుగల ప్రతిదీ¹ ఈశ్వరునిచే ఆవరించబడవలెను. ఇట్లు జగత్తునును త్యాగము² చేయుటద్వారా స్థితిని³ పొందుము. ఎవరియొక్క⁴ ఐశ్వర్యమును ఆశించవలదు.⁵

ఈ మంత్రము ఆత్మవిచారణయే ఏకైక విధిగా గల సన్న్యాసియొక్క ధర్మమునకు సంబంధించినది.

1. మార్పుగల ప్రతిదీ : గంధపుచెక్కకు నీటితో కలిగిన సంపర్కమువలన వచ్చిన దుర్వాసన రాత్తిపై రుద్దినపుడుపోయి గంధపుచెక్కకు స్వతస్సిద్ధమైన సుగంధము ఏవిధంగా ఆవరించునో అవిధముగానే విచారణవలన జగత్తుయొక్క మార్పు అపరిచ్ఛిన్నతపోయి జగత్తుయొక్క జ్ఞాతయొక్క స్వతస్సిద్ధమైన ఈశ్వరత్వము వ్యక్తమగును.

‘మార్పుగల’ అనడం మార్పులేని శాశ్వతమైన జగత్తును అభిప్రాయపడవలెనని ఈశ్వరుని స్ఫురింపజేయును. ‘అవరించును’ అనడం ఈశ్వరుని అంతర్యామిగా అతీతునిగా స్ఫురింపజేయును.

2. త్యాగము : ప్రాపంచిక జీవితమును దానికి సంబంధించిన కోర్కెలను విడచుట విచారణకు మూలము.

3. స్థితిని పొందుము : త్యాగము ఆత్మను తెలిసికొనుటకు స్వస్వరూపానందమును పొందుటకు తోడ్పడును. ప్రాపంచిక దృష్టికలవారు తమ కోర్కెలను అనుభవించుటద్వారా స్థితిని సాధించుటకంటారు. ఇందుకు భిన్నముగ సన్న్యాసి త్యాగమువలన స్వస్థితిని పొందును.

4. ఆశించవలదు : ప్రాపంచిక సుఖములకు సాధనము ధనము. ఆత్మానందమునకు సాధనము త్యాగము.

5. ఎవరియొక్క : తనది, పరులది, అని అర్థము.

హితోపదేశము

శ్రీ నిత్యానందస్వామి

నరేశుద్ధాత్ములైన సోదర సోదరీమణులారా! అనేక ధర్మములను వినుటకంటె విన్న కొంచె మైనను ఆచరించుటకై పూనుకొనుట శ్రేయస్కరము. కాబట్టి ఈ తెలుపబోవు ధర్మములను మీరు మీ జీవితకాలమున సదా జ్ఞప్తి యందుంచుకొని కార్యరూప మొనగుటకై తీవ్ర ప్రయత్నము చేసినచో అచిరకాలములోనే మీకు దుఃఖరాహిత్యము శాశ్వతానంద పదవి చేకూరగలవు.

బహుజన్మార్జిత సుకృతముచే మనకీమానవ జన్మ లభించినది. భగవత్సాయుజ్యము నొందుటకై ఇతర జన్మలందు లేని గొప్ప సదవకాశము

ఈ మనుష్య జన్మమందుగలదు. దేవతలుకూ మోక్షము నొందవలెనన్న మానవులై జన్మించి జ్ఞాన సంపాదనము గావింపవలసినదే. కాబట్టి ఇట్టి దుర్లభతమమైన ఈ మానవ జీవితమును భగవదన్వేషణమునకై ఆత్మ సాక్షాత్కారమునకై వినియోగించినచో మన కర్తవ్యమును నెరవేర్చినవార మగుదుము. అట్లుగాక, ఇతరములైన ప్రాపంచిక వస్తుజాలముల సంపాదనముననే యావత్కాలము గడపి భగవచ్చింతన లేక మైనను కావింపకున్నచో ఈ యుత్తమ జన్మను వ్యర్థపరచినవారమై తుదకు దుఃఖములపాలు గావలసివచ్చును.

“సరాణాం తీణపాపానాం కృష్ణే భక్తిః ప్రజాయతే” అన్నట్లు జీవునియందున్న సంచిత పాపపంకిలము ఎంతెంత తీణించుచుండునో అంతంత అధికముగ ఆతనికి భగవంతునియందలి భక్తి వృద్ధినించుచుండును. కావున బహు జన్మార్జితమగు అట్టి పాపము తుఱచుచుటకై మన జను మొట్టమొదట పుణ్యకర్మలను విరివిగ నాచరింపవలెను. “జపతోనాస్తి పాతకమ్” అని పెద్దలు చెప్పిరి కావున జపధ్యానాదులుకూడ పాప పరిహారమునకు తప్పక తోడ్పడగలవు. ఈ రీతిగ దానధర్మాది సత్కర్మలద్వారా భగవద్భజన నామసంకీర్తన జపధ్యానాదులద్వారా జీవుడు తన సంచిత పాపరాశినింగ్రహముక్రమముగ నశింపజేసికొనుచురాగా భక్తి అతనియందు అధికముగ పారుర్భవించినదై భగవంతుని పొంపవలెనను తీవ్ర ఆవేదన జనించును. దానినేముముక్షుత్వమందును. అప్పుడు అతడు తాను చేయు సమస్త కర్మలను భగవదర్పితముగనే చేయును. స్వార్థము కొరకుగాని ఫలాపేక్షచేగాని చేయడు. అట్టి ఫలాపేక్షారహితమగు (నిష్కామ) కర్మచేచి త్తము అత్యంతము శుద్ధమగును. చిత్తమెప్పుడు శుద్ధమగునో అప్పుడు నిర్మలమగు అద్దమునందు సూర్యునింబము స్వచ్ఛముగ ప్రకాశించునట్లు ఆత్మజ్ఞానము పరిశుద్ధచిత్తమున ప్రకాశించును. అప్పుడు తాను కేవలము సచ్చిదానంద స్వరూపమగు పరమాత్మయే యనియు బాధముగాని దుఃఖముగాని తనకేకాలమునందును లేవనియు అజ్ఞానవశమున తాను బద్ధుడనని యింతికాలము తలంచుచు దుఃఖముల ననుభవించుచుంటిననియు ఈ జగన్నాటకమంతయు చిత్తముచే కల్పింపబడిన ఒకానొక మిథ్యాజాలమనియు విస్పష్టముగ తెలిసికొనును. అప్పుడు జీవునకు కలుగు ఆనందమునకు మేరలేదు. ఇక జన్మసఫలమైనదని తలంచును. నిరతికయానందము

ననుభవించును. అదియే జీవన్ముక్త స్థితి. అదియే మన యందరియొక్క పరమలక్ష్యము. ఈ జీవితముందే మనమందరము అట్టి మహోన్నత స్థితిని సంపాదించుకొనవలెను. లేకున్న, ఈ సదవకాశములు మరల దొరుకవు. భగవదనుగ్రహమువలన ఆరోగ్యము తెలివి సంపద సద్గుణ బోధ మున్నగునవి అన్నియు కలిగియున్న ఈ తిరుణమున మనము మన ఆత్మోన్నతకై యత్నింపనిచో అటుపిమ్మట అవి మనలను వీడినప్పుడు పశ్చాత్తాప పడివలసివచ్చును. దీపమున్నప్పుడే ఇల్లు చక్కబెట్టుకొనవలెను. ఆయువు దినదినము తీణించుచున్నది. మృత్యుననుపితాచము జీవుని కబళించుటకై కాచుకొనియున్నది. కాబట్టి సందారసాగరమునుండి దరికెరుటకై భగవంతుడను నావను ఇప్పుడే వెలికికొనవలెను. ఈ విషయమును గ్రహింపజాలక అజ్ఞానులు మాయావశమున భగవంతుని విస్మరించి పారలౌకికధర్మమునుగూర్చి ఒకరి తేని యత్నింపక దేహము శాశ్వతమనియు, ఈ జగత్తు సత్యమనియు నమ్మి అనేక వ్యవహారములందు తిగుల్కొని ప్రాపంచిక విషయభోగలాలసులై ఆ తీణికానందములతోనే సంత్రిప్తిపడుచు తుడకు జీవితమును వ్యర్థముగ ధారవోయచున్నారు. వాస్తవముగ దృశ్య విషయములందు ఆనందము లేదు. మరియు వానిని అనుభవించినకొలది తృప్తి పెరుగునేకాని తిరుగుదు. ఒకవేళ ఏ లేశమైనను ఆనందము అందున్నప్పటికిని అది కొండంత దుఃఖముతోగూడియే యుండును. “సౌఖ్యంతు బిందుమాత్రేణ దుఃఖం పర్వతమేన చ” అన్నట్లు అట్టి దుఃఖపూరితమైన అల్పసుఖములకొరకు పరువిడి తుదకు క్లేశమునే తెచ్చుకొనుచు పరమార్థమును మరిచి ఈ యమూల్య జీవితమునంతయు వ్యర్థము చేయుట పాడియా? ఎందరో చక్రవర్తులు రాజులు పూర్వమీ దృశ్య విషయములన్నిటిని అనుభ

శ్రీ రామకృష్ణ ప్రభ

వించి అనుభవించి విసిగివేసారి తుదకు అందు వాస్తవిక సౌఖ్యము లేదని తెలిసికొని అట్టి రాజభోగములనన్నిటిని తృణమువలె వరత్యజించి పిమ్మట ఏ అనుభవజ్ఞుడగు మహానీయుడో ఆశ్రయించి ఆత్మజ్ఞానము నొంది తరించిరి. ఈ రీతిగ బాగుగ చింతన చేసి ముముక్షువులైనవారు అసారములైన దృశ్య విషయములను పరిత్యజించుటయను వైరాగ్యమును బాగుగ నలవరించుకొనవలెను. కావుననే వైరాగ్యమును ప్రమిదయందు భక్తియను తైలమునుపోసి జ్ఞానదీపమును వెలిగింపవలెనని పెద్దలు చెప్పుదురు. ఈ ప్రకారముగ వైన దెల్పిన నిష్కామకర్మభక్తివైరాగ్యము జ్ఞానము మున్నగువానినన్నిటిని బాగుగ నభ్యసించుచు అట్టి అపూర్వ ఆయుధముల సాయముచే అవిద్యమను శత్రువును సంపూర్ణముగ నోడింపవలయును. అపుడే ఆత్మ సామ్రాజ్యాధిపత్యము మనకు లభించి జన్మ కడ తేరును.

ప్రతి జీవునియందును అనేక జన్మలనుండి బాగుగ ఘనీభవించియున్నట్టి వాసనలు సంకల్పములు ఎన్నియో గలవు. మేఘము సూర్యుని కప్పివేయునట్లు ఈ సంకల్పములన్నియు ఆత్మను మరుగుపరచుచున్నవి. కాబట్టి ఆత్మ సిర్మలముగ ప్రకాశింపవలెనన్న మనస్సునందున్న సంకల్పముల నొక్కొక్కదానిని పారద్రోలవలెను. మొదట దుస్సంకల్పములను సత్సంకల్పములచే నణగగ్రొక్కి-ఆపిదప కేవలము సంకల్పరహితమగు పదవి నొందవలెను. అట్లే ఒక్కొక్క ఇంద్రియమునుగూర్చి బాగుగ విచారణ చేసి దానిని విషయముల వైపునకు పరుగిడనీయక అరికట్టవలెను. ఆత్మ (స్వస్వరూప) చింతనకూడ ప్రక్కప్రక్కన చేయుచురావలెను. అనగా జీవునియొక్క యథార్థ స్వరూపమగు పరమాత్మయొక్క లక్షణములను నిరంతరము మనము చేయుచుండవలెను. ఈ ప్రకారము బహు

కాలము చేయుచురాగా తుదకు దృశ్యము నుండి మనస్సు మరలి అంతర్ముఖమై ప్రత్యిగాత్మయందు విలీనమై జీవ బ్రహ్మైశ్వర్యము సిద్ధించును. అనియే జీవుని పరమావధి. అదియే మన జీవిత లక్ష్యము. కర్మచేగాని యోగముచేగాని ధ్యానముచేగాని అందొకటిచేగాని అన్నింటిచేగాని మనుజుడు ఎట్లైనను ఆ పరమ లక్ష్యమును ఈ జన్మయందు పొందియే తీరవలెను. లేనిచో ఇంటిను అనేక జన్మలందు సంసార చక్రమున తిగుల్కొని మితిలేని దుఃఖముల ననుభవింపవలసి యుండును.

అయిన గృహస్థాశ్రమమున నున్నవారు అట్టి పరమోన్నత లక్ష్యమును పొందుటకు ఏలుండునా యసినచో నిస్సంశయముగ పొందవచ్చును. ఆత్మ సాక్షాత్కారము (లేక జీవన్ముక్తి) ఒక ఆశ్రమముపైగాని జాతిమతములపైగాని దేశముపైగాని స్త్రీ పురుష భేదముపైగాని ఆధారపడియుండదు. ఏ యాశ్రమమునకు జెందినను ఏ ప్రదేశమున నున్నను చేయవలసిన సాధనను సక్రమముగ జేసినచో ఎవరైనను భగవత్సాయజ్ఞము నొందగలరు.

“నివృత్తరాగస్య గృహం తపోవనమ్” అనునట్లు రాగ ద్వేష రహితుడగు గృహస్థుని ఇల్లు తపోవనమనియే చెప్పబడును. అట్లే రాగ ద్వేష సహితుడగు తాపసియొక్క ఏకాంత ఘటిరము సహితము దారుణ ప్రపంచరంగమే యగును.

కాని గృహస్థాశ్రమమున నున్నవారికికొన్ని బాధ్యతలు అధికముగా నుండుననుట నిక్కము. తక్కిన అన్ని ఆశ్రమములవారిని పోషింపవలసినవారు గృహస్థులే కనుక కొంత వ్యవహారకాండ వారికి మిగిలియేయుండును. అయినప్పటికిని వారు చేయు ఆ వ్యవహారము ఇతరులకు ఉపకరించునదిగను ధర్మపూర్వకముగను భగవదర్పితముగను ఉన్నచో అయ్యది వారి చిత్తశు

ద్వికి తప్పక అనుకూలించును. ఈ సందర్భమున గృహస్థులు నిర్వహింపవలసిన కొన్ని ధర్మముల సూక్ష్మముగ తెలుపుట మంచిదని తలచుచున్నాను.

ప్రతిదినము ప్రాతఃకాలము బ్రహ్మముహూర్తమున (4 గంటలకు) విద్రలేచుటను అభ్యసించవలెను. లేవగ నేపడక పైనుండియే కొంత సేపు భగవంతుని గూర్చి చింతన చేసి (కొన్ని ప్రార్థనా శ్లోకములకు భక్తిపూర్వకముగ పఠించి) తానిక దినమంతయు అనేక కార్యములందు ప్రవేశింప నున్నాననియు ఆయా కార్యము లన్నిటియందు మనఃస్థైర్యమును ధర్మబుద్ధిని ప్రసాదించవలె ననియు సర్వేశ్వరుని వినయపూర్వకముగ ప్రార్థింపవలెను. మరియు తాను ఆ దినము చేయబోవు న్యవహారము లన్నిటిని ఒక్క పర్యాయము జ్ఞాపకమునకు దెచ్చుకొని బహు జాగ్రూకతతో భగవత్ స్మృతితో అందు ప్రవేశించుచున్నట్లు భావన చేసికొనవలెను. ఈ రీతిగ కొన్ని పవిత్ర నిశ్చయములను గావించుకొని పడకపై నుండిలేచి స్నానాది నిత్యకృత్యములను నెరవేర్చుకొని తన ధ్యాన గృహమునందు ప్రవేశింపవలెను.

ప్రతి గృహస్థుని ఇంటను ప్రత్యేకముగ ఒక ధ్యాన (కుటీరము) స్థలము లేక గది ఉండుట మంచిది. అందు అతినియోక్కు ఇష్టదైవము యొక్కయు గురుదేవునియొక్కయు ప్రణామము యొక్కయు మహర్షులయొక్కయు భక్తశిఖా మణులయొక్కయు పటములుంచి ధూపదీపాది సంయుక్తముగను పరమపవిత్రముగను శుద్ధముగను దానినుంచవలెను. ఏలయనిన పూజాగృహమును ప్రవేశింపగనే సాధకునకు ఒక విధమగు దైవిక ఉత్తేజము కలిగి మనస్సు ఊర్ధ్వముఖము కావలెను. పవిత్రాణువులచే ఆ స్థలమును వ్యా

పింపజేసినచో పవిత్రభావన లభింప కలిగియున్నచో (దుష్టజనులను నాస్తికలను రాసీయక చూచుచో) పరిశుద్ధమగు వాతావరణము లచ్చుట తప్పక ఏర్పడగలదు. స్నానాంతరము ఆధ్యానగృహమున బ్రవేశించి పరమభక్తితో గీతాపారాయణము పూజ జపము మున్నగునవి ఆచరింపవలయును. ఒక జపమాల ఉండుటయు మంచిది. ఆధ్యానసమయమున మనస్సును ప్రాపంచిక షషయములవైపునకు పోనీయక భగవంతునివైపున కే త్రిప్ప ప్రయత్నింపవలయును. కనీసము ఒక అరగంటయెడల ఆ పూజామందిరమున గృహస్థుడు ధ్యానాదులయ్యుండు గడుపవలెను. అట్లు ప్రార్థనాదులను నెరవేర్చిన పిదపనే ఆహారమును గైకొనునట్టి దృఢనియమమున కాతడు సదా కట్టువడి యుండువలెను. ఏలన పరమార్థానుభవము మాటలతో వచ్చునదికాదు. నియమనిష్ఠ టుండివలెను. అట్లుకానిచో మనస్సున కాతడు బానిసయై అది చెప్పినట్లు చేయవలసివచ్చును.

ఈ రీతిగ గృహస్థుడు తన ధ్యాన కార్యక్రమమును పూర్తిచేసికొని ఆ పిమ్మట తన అవసర దైనికవ్యవహార కార్యములందు ప్రవేశించి ధర్మపూర్వకముగ వానిని నెరవేర్చి మరల రాత్రి భోజనాత్పూర్వము ఉపయమువలెనే కొంత సేపు భగవంతుని ధ్యానింపవలెను. పిదప రాత్రి పరుండబోవునపుడు తాను ఆదినమందు చేసిన పాఠ పాట్లు ఏవైన నుండినచో సవరించుకొని మరుసటిదినము అవి చేయకుండులాగున కృతనిశ్చయముగా కావలయును.

గృహస్థుడగువాడు తన తత్త్వకొలది అతిథి అభ్యాగతులను ఆదరించుచు దీననారాయణులకు సహాయముచేయుచు ఉత్తములగు బ్రహ్మ నిష్ఠులను పోషించుచుండవలెను. దానములలోను ప్రప్రథమమున బ్రహ్మవిద్యా పోషణకొరకు అ

నగా ఉత్తమబ్రహ్మనిష్ఠులగు సాధువులకొరకు పరమార్థవిషయములకొరకు ఒనర్చునది సర్వ శ్రేష్ఠము. ఆపిదప తాకికవిద్యాపోషణకై యొనర్చుదానము ఉత్తమము. అటుపిదప అన్నదానము, ఆతరువాత చెరువులు బావులు సత్రములు మున్నగు వినిర్మించుట. ఏ దానమైనను పాత్ర తనెరిగియే అనగా దానమును గ్రహించువాని యోగ్యత ననుసరించియే చేయవలెను.

ఇట్లు పైన కల్పినరీతిని దినదినమును తాను ముఖ్యముగ నాచరింపవలసిన వ్యవహార కార్యములను పూర్తిచేసికొని తక్కిన సమయమును వ్యర్థముగ బోసీయక ఏదైన సంగ్రాహమును పఠించుచుండవలెను. లేదా అనుభవజ్ఞులగు మహాత్ములయొద్ద సదోబధ వినుచుండవలెను. సాధ్యమైనంతవరకు ఎల్ల కాలములందును మనస్సు భగవదున్ముఖముగనే యుండునట్లు చూడవలెను. అపుడే పూర్ణపవిత్రత ఏర్పడగలదు. పుణ్యకార్య

ములచే నిష్కామకర్మచే చిత్తమును శుద్ధమొనర్చుకొని దుస్సంకల్పములను బారద్రోలి ఇంద్రియనిగ్రహము గావించుకొని భక్తిజ్ఞాన వైరాగ్యములద్వారా స్వస్వరూపము నెరుగుటయే మోక్షమునకు దారి. అది తప్ప మోక్షమునకు వేరొక దారి ఎద్దియును లేదు. ఎవరు ఎన్ని బోధలు చెప్పినను తుదకు పర్యవసానమిదియే. కాబట్టి ఈ పరమలక్ష్యమునే చిత్తమందుంచుకొని దానికి సాధనభూతముగ పైన వచించిన పూజాజపధ్యానాదులను నియమముతప్పక ఆచరించుచుండినచో శీగ్రముగనే భగవంతునియొక్కయు సద్గురునియొక్కయు అనుగ్రహముగలిగి మనశ్శాంతి ఏర్పడి ఈ జన్మయందు దుఃఖరహితులై పరమానంద మనుభవింపగలరు.

ఆ ప్రయత్నమున సర్వేశ్వరుడు మనకు తగిన శక్తి సామర్థ్యములను ఆయురారోగ్యములను యుక్తాయుక్త వివేకమును అనుగ్రహించుగాక.

జ ప దీ క్ష

దే. నారాయణశాస్త్రి

“నామస్మరణా దన్యోపాయం నహి పశ్యామోభవతరణే” “భవసాగరమును దాటుటకు భగవన్నామముకంటె సులభోపాయము లే” దని చెప్పినారు మన పెద్దలు. ఆధ్యాత్మిక సాధనలన్నిటిలో ఇదియే సులభతమ సాధన. జపధ్యానములు ఏక కాలమున జరుపబడవలసినవే యైనను కొంత అభ్యాసబలము లేనిచో అది అసాధ్యము కాబట్టి “మంత్రోద్దిష్ట దేవతామూర్తిపై లేక మంత్రార్థముపై మనసు నిలువక యధేచ్ఛముగా చరించుచున్నను మనస్సున కొంత భాగమైనను జపకార్యమున సక్రముగాకుండిన జపించుట సాధ్యముకాదు గనుక కేవల జప

మును నిష్ఫలము కానేరదు” అని తత్త్వవిదులు చెప్పియున్నారు. కాని ఇట్టి జపము చేయుటకు కూడ అనేకులకు ఇచ్చ కలుగుటలేదు. సాధారణముగ అందరకును ఆత్మీయ స్తుతులను పరదూషణములను పనికిమాలిన ప్రసంగములను చేయబూనిన ఎక్కడలేని యుత్సాహమును ఉత్తుంగ తరంగములుగా ఉబికి వచ్చుచుండును. కాని పట్టుమని పది నిమిషములు పరమేశ్వర నామ ముచ్చరించుచు కూర్చుండిన ఎక్కడలేని విసుగు ఆవేశించి భక్తులచే అమృతముతో బోల్చబడిన భగవన్నామము, వారికి హాలాహల తుల్యమై జపము చాలించి లేవదలపుగలుగును.

అనంత వైకుంఠ ముకుంద కృష్ణ
గోవింద దామోదర మాధవేతి
వక్తుం సమర్థోఽపి న వ కశ్చిత్
అహోజనానాం విషయాభిముఖ్యం!

“అయ్యో, ఈ మానవులు భగవన్నామ
ముల నుచ్చరింప సమర్థులైయున్నను ఒక్కరును
పలుకరే?” అని కులశేఖర భూపాలుడు ఘో
షించి యున్నాడు. ఏల పలుకుదురు?

పుణ్యస్య ఫలమిచ్ఛంతి
పుణ్యం నేచ్ఛంతి మానవాః
న పాప ఫలమిచ్ఛంతి
పాపం కుర్వంతి యత్నతః

‘మనుష్యులు పుణ్య ఫలమగు సుఖమును
కోరుదురుకాని పుణ్య కార్యములను మాత్రము
చేయరు. పాప ఫలమగు దుఃఖము నాశింపరు
కాని ప్రయత్నపూర్వకముగ పాపకర్మములనే
ఆచరించుచున్నారు.’ అని యొకకవి నుడివినట్లు
వేపచెట్టును పెంచి అందు కాయ మామిడి
పండ్లను తినుటకై ఎదురుచూచెడి వెట్టి విధాన
మునే యనుసరించుచున్నారుగదా జనులనేకులు!

ఇక, స్నానము చేసి శుచిగా నున్నప్పుడు
మాత్రమే లేక ముఖపాదప్రక్షాళనము చేసికొ
నిన పిమ్మట మాత్రమే మంత్ర జపము చేయు
ఆచారమున్నది. కాని శ్రీకృష్ణచైతన్యాది భగ
వదంత సంభవులు దేశకాలాధికారాది నియమ
రహితముగా హరినామస్మరణ చేయవచ్చునను
అభిప్రాయ మొసగియున్నారు.

కుచిర్వా వ్యకుచిర్వాపి
యోజితే ప్రణవం సదా
న స లిప్యతి పాపేన
పద్మపత్ర మివాంభసా

అని యోగచూడామణ్యునిపత్తు సర్వకాల
సర్వావస్థలయందును ఓంకారజప మొనర్చుటకు
అనుజ్ఞ నిచ్చి యున్నది. “అపవిత్రుడుగాని పవిత్రుడుగాని భగవతుని స్మరించి నంతనే వాడు
బాహ్యద్యోతనశైలములు రెండునుకలవాడగు
చున్నాడు” అని సంధ్యావందనమున ప్రారంభ
ముననే చెప్పబడుచున్నది. అయినను,

స్వగ్రామే పూర్ణమాచారం
అన్యగ్రామే తద్ధర్మకం
పట్టణే పాద మాచారం
పథి శూద్ర వ దాచరేత్

అనునట్లు శుచిగా ఉండుటకు వీలులేని పరి
స్థితులలో మాత్రమే, అశుచిగా నున్నను నారా
యణనామజపము నలుపుట కిది అంగీకార మని
భావించి సదా శుచిగా నుండుటకు ప్రయత్నింప
వలెను. కొందరు మహత్ములు “సోఽహం”
అను మంత్రాక్షరములను ఉచ్చార్చి నిశ్శ్వాస
ములతో జేర్చి యెల్లప్పుడును జపించుచుందురు.
అదైవతభావబోధకమగు ఈ మంత్రమును జపిం
చుట సామాన్య మానవులకు హానికరము కావ
చ్చును.* కావున తమకు ప్రിയమగు ఏనామము
నైనను ఏమంత్రమునైనను జపించుటకు ఈపద్ధ
తినే అవలంబింపవచ్చును. జపనైరంతర్యమునల
వరచుకొనుటకు ఇది చక్కని యుపాయము.
సాధారణముగా అన్ని మంత్రములకును ఆద్యక్ష
రము ఓంకారమై యుండును. “ఓమిత్యేతన్న
రేచయేత్” అని యమృతనాదోపనిషత్తులలో
చెప్పబడినది. కనుక పరమ పవిత్ర మగు ప్రణవ
మును నిశ్శ్వాసముతో చేర్చి జపింప కూడదు.
“ఓం” అను ఒక్క అక్షరమునుగాని మంత్రా
క్షరము లెక్కవగా నున్నచో అందలి మరికొన్ని

*“అనుభూతిరభావేఽపి, బ్రహ్మస్మృతి విచింత్యతాం” అని వేదాంత పంచదశలో చెప్పబడియున్నను
శ్రీ రామకృష్ణుని మానసియులు ఇట్లు భావించుట దేహభిమానము కలిపారిత వివాద హేతువగునని చెప్పియున్నారు.

యక్షరములనుగాని పీల్చుకొను గాలిలో చేర్చి తక్కిన యక్షరములను విడుచు గాలితో కలిపి గురూపదిష్టమంత్రమును జపింప నగును. ఈ అక్షర విభాగము ఆర్థము చెడకుండునట్లు చేయవలెను. ఐదారుకంటు ఎక్కువ అక్షరములుండని మంత్రము నెన్నుకొనిన ఇట్లు జపించుట కనుకూలముగా నుండును. ఇట్టి నిరంతర జపాభ్యాసము వలన మితభాషిత్యాదిను గణములును అలసడుట కవకాశ మున్నది. మాటలాడుట నెంత తగ్గించిన అంత ఎక్కువ మంత్రజపమునకు పీలుకలు గును. “మాట లుడుగకున్న మంత్రంబు దొరుకదు” అని వేమనయోగి పలికియున్నాడు. శ్రీరమణమహర్షులవారు దినమున కెన్ని మాటలు పలుకుదురో అవి వేళ్ళపై లెక్కింప దగియుండెనని వా శిష్యులకు సత్యానంద తీర్థానధ్యక్షులవారు వక్కాణించి యున్నారు. మహా పురుషులందరును అనవసరప్రసంగములనే కాక అవసరప్రసంగములను నైతము చేయక జపభ్యాసముల సలుపుటకై తటచుగా మానవ్రతము నవలంబించుట మనకు తెలిసినదే గదా! సాధ్యమైనంత వఱకు సంభాషణతప్పించుకొనుటకు ప్రయత్నింపవలెను. మాటలాడుట తప్పనిరకే యైనపుడు మధ్యమధ్య ఊణకాలము మాటలాపి భగవన్నామమునుగాని గురూపదిష్టమంత్రమునుగాని మూడు మాటలైనను మానసికముగ జపించి తరువాత సంభాషించుట నలవాటు చేసికొనవలెను. ఒకే నామమును జపించుటకు విసుగుకొను వారును నిరంతరము హరినామస్మరణ చేయుటమిది లేని వారును శివయ సాయంకాలములందైనను తమ కిష్టమగు ఏదైన సహస్రనామస్తోత్రమునో నామావళిలో చదువవచ్చును. ఇట్లు చేయుట వలన ప్రతి దినమును రెండువేల భగవన్నామ స్మరణముల నైనను ఉచ్చరించినట్లుగును. మహాస్మృతు ఊణార్థమునైనను ఈశ్వరస్మరణరహితముగా బోసేయ

కుండుట చేష్టపడెననామజపమునుగోట్లకొలదిగా చేయగలిగి విగతపాపులై వారి నామస్మరణయే ఇతరుల ధన్యులజేయ గలిగినంతటి పవిత్రమూర్తులై యున్నారు. శ్రీవివేకానందస్వామి మొదలగు శ్రీరామకృష్ణభగవానుని శిష్యులు “బ్రాహ్మముహూర్తమున లేచి కాలకృత్యములు తీర్చుకొని పూజామందిరమున జపమారంభించినచో ఒక్కొక్కప్పుడు సాయంకాల మగుచుండెడి” దట. (శ్రీ. వి. జీ. చ.) శ్రీమద్విద్యారణ్య యతీంద్రుడు గాయత్రీమంత్రమును అక్షరలక్షలు జపించుచుండెనని జనశ్రుతి కలదు. గాయక బ్రహ్మయగు శ్రీత్యాగరాజురామతాంకమంత్రమును ఇరువది నాలుగుకోట్లు జపించి తజ్జప ఫలమును శ్రీరామార్చనము చేసిననాటిరాత్రి శ్రీరామ చంద్రుడు సాక్షాత్కరించినట్లు చదవతియున్నది. పూర్వము గౌతమడను బ్రాహ్మణుడు ఆత్మీయత శ్రద్ధతో ఫలాపేక్షారహితుడై తదేక దీక్షతో వేయి సంవత్సరములు దేవమంత్రము జపింపగా సావిత్రి ప్రత్యక్షమై “నీయభీష్టమును దెలుపుము, నెఱవేర్చెద” ననగా ఆతడు “శ్రీ! నీ నామ జపముచేయుటకు శ్రద్ధను ఓషికను ప్రసాదించుము. నా కింకేవాంఛలు”ని లేచు” అనికొరి, ఆనరము నొసగి ఆమె చనినపిదప మరల నూరు దినవర్షములకాలము నామజపమున గడవెనట. (భార. శాం. ఆ.) కేవలము దేవినామమును జపించుటకే జన్మించియుండెనేమో ఆ మహానుభావుడు. నీరందరిని మించిన జపదీక్ష గలిగి సిద్ధాపన నందిన మహానీయుడు హనుమన్మహావీరుడు. ఆతని జపదీక్షను ప్రకటించు నొక సంఘటనను గూర్చి పౌరాణికు లిట్లు చెప్పుదురు. శ్రీరామ పట్టాభిషేకానంతరము నీతాదేవి తన కత్యంత ప్రీతిపాత్రుడగు ఆంజనేయుని బిలిచి యొక ముక్తాహారమును బహుమతిగా నిచ్చును. ఆతడును నవి నయముగా దానిని బరిగ్రహించి తదేక దృష్టితో

దానిని గొంతసేపు చూచి ముక్కునొద్ద నుంచు
కొని వాసనచూచెను. తర్వాత ఆ ముత్యాలసర
మునందలి కొన్ని ముత్యముల గైకొని వానిని
గొరికి చప్పరించి యుమ్మివై చెను. మిఁలిన ముత్య
ముల జెవికడ నిడికొని విని వానియం దేమియు
ధ్వని వినబడకపోగా వానిని వినరివేసెను. దీని
సంతయు జూచుచుండిన యొక వానరుడు అతని
నిట్లాక్షేపించెను. “ఓయీ! నీవు మిక్కిలి బుద్ధి
శాలి వనుకొని యుంటిని. ఎంత యవివేకముగా
ప్రవర్తించు చున్నావు! అమ్మవారు ఎంతయో
ప్రేమతో నీకు ముత్యపు దండను బహుమాన
మియ్యగా దాని నిట్లు చేయుట ఆమె నగిమా
నించుట యని ఎరుగవైతివి. ఇప్పుడైనను కోతి
చేట్టలుమానికొంతసేపు గంభీరముగ కూర్చుండ
వలదా?” అప్పుడు మారుతి అతనితో నిట్లనెను.
“ఓరీ! పరమ మూఢుడవైన నీకు నా చర్యల
యంతిర్భావము బోధ పడునా? ఆ హరిమున
సారమేమి కలదు? సువాసన సున్న. సుశబ్దము

శూన్యము. రుచియూ లేదు. అందమైనను యే
మున్న దందు? నిస్సారమైన యా కొరమాలిన
వస్తువును ఏ ప్రయోజనము నుద్దేశించి నాయొద్ద
నుంచుకొనవలెను? చూడుము దీని ప్రభావము”
అని పలికి తన శరీరమునందలి యొక పెగ్రడుకను
బెజ్జికి అతని చేవిసమీపముననుంచెను. ఆ గోమ
మున “రామ రామ రామ రామ” యను నిన
దము నినవచ్చుచుండుట గాంచి భయాశ్చర్య
ములు పెనగొన హనుమంతుని తమాషణ
వేకికొనె నతడు.

‘ఒక భావమును చెప్పట్లుము. దానిని గూర్చి
మననము చేయుము, కలగినము, తన్నిమగ్ను
డనై జీవింపుము. నీ మెదడును కండరములును
సంములును శరీర మందలి ప్రతి భాగమును ఆ
భావముతో తన్మయత్వమునొందవలెను” అను
శ్రీ వివేకానంద ప్రవచనమును దలపించుచు
న్నది గదా యీ ఘట్టము!

“అపర జగన్మాత”

వేదాంతం సుబ్రహ్మణ్యం

పరమ వేదాంతిగా పరిణతి చెందిన పురుష
వరేణ్యుడు వేమన నుడివిన “పురుషులందు పుణ్య
పురుషులు వేరయా” అన్నసూక్తి నూటికి నూరు
పాళ్లు సత్యమని తెలుసుకోటానికి మన పవిత్ర
భారతదేశపు భగవత్స్వరూపుల వృత్తాంత
ములు పరిశీలిస్తే సరిపోతుంది. సాధారణంగా
మానవులందరు మర్కట సమానమగు మనస్సుకు
లోబడి, తుదృఢ ప్రాపంచిక భోగములకు అల
వాటుపడి, లౌకిక వ్యాపారాల్లో సంతతం మునిగి
తేలుతూంటారు. దానివల్ల పారమార్థిక చింత
సంపూర్ణంగా కుంటుపడుతుంది. దీని పర్యవ

సానం మానవుడు ఎక్కడనుంచి వచ్చాడు,
గమ్యస్థానమేది, మానవుని ప్రథమధర్మం ఏమి
టి, మానవునికి దేమునికి సంబంధమేమిటి, మొద
లగు స్రశ్వలగూర్చిన ఆలోచనే మృగ్యమవు
తుంది. ఇలాంటి విషయ పరిస్థితులను ఆరికట్టి,
మానవులను విషయవాంఛలనుండి మరలించి,
దైవతత్వరూపమేసి తరింపచేయటానికి భగవ
త్స్వరూపులు ఈపృథివిమీద ఉద్భవిస్తూంటారు.
వీరి జీవితములు అత్యంత చరితార్థములు అని
వేరే చెప్పనక్కరలేదు. వీరికి ఎంతమాత్రం సక్కు
వకాకుండా పుణ్యస్థ్రీలు కూడ మనదేశమందు

వెలిసి, అసంఖ్యాకులను ముక్తిపథగాములుగా చేయటం మనం చూస్తూనేఉన్నాము. దీనిలో ఓ విశేషం ఉన్నది. నమంచే, మానవుడు అందరికంటె మెచ్చు ప్రాముఖ్యాన్ని తల్లికియివ్వాలని శాస్త్రప్రమాణం. అందువల్లనే, “మాతృ దేవోభవ” అని ప్రసంగమంగా పేర్కొని, తదుపరి పితృస్థానాన్ని, ఆచార్యస్థానాన్ని ఏర్పరిచారు. తదుపరగానంగా, ఈ మూర్త్యుమూర్తులు జనశాహుళ్యాన్ని తమ సంతానంగా భావిస్తూ, వారి పొరకాట్లను, తపసులను సరిదిద్ది, పునీతులుగా పరివర్తన చేయటంలో ఓ విశిష్టత కనపట్టుతుంది. అసలు శ్రీమూర్తి శక్తిస్వరూపిణి అన్న సూత్రం నిర్వహణాంశ మేకదా! ఆమె ఉత్కృష్టతను ఆచారవ్యవహారాల్లోనూ, భగవదంశల నిర్ణయాల్లోనూ విశదమవుతుంది. దైవదంపతులగుచ్చి చెప్పేటప్పుడు, సీతారాములు, రాధాకృష్ణులు, లక్ష్మీనారాయణులు, పార్వతీ పరమేశ్వరులు అని మాత్రమే వ్యవహరిస్తూంటాము. దీనినిమించి, త్రిమూర్త్యాత్మకంలో, సరస్వతీదేవి బ్రహ్మ జహ్నుగ్రమునా, లక్ష్మీదేవి విష్ణుహృదయంలో, పార్వతీదేవి శంకరుని అర్ధశరీరంలో నిలయ మేర్పరుచుకున్నారు, అంటే ఎల్లాడల ఉన్నతస్థానం శక్తి స్వరూపిణిది అన్నమాట. అదేకాక, ఆశక్తివల్లనే ప్రతి దేముని మహిమ సఫలత, సంపూర్ణత, సంతరించుకుంటుంది. ఇంకా లోతుగా తరిచిచూస్తే, ఆదిపరాశక్తియే త్రిమూర్తులకంటె అగ్రస్థానం వహించి, సకల చరాచరములకు చైతన్యం ప్రసాదించి, జీవితాంతం కాపాడుతుంటుంది. కావుననే, శక్తిహీనుడు ఏకార్యము చేయజాలడు. ప్రతి జీవికి మాతృస్థానం వహిస్తున్న శక్తిస్వరూపిణి జగన్నాథ. ప్రతి మానవశ్రీలోనూ భగవదంశ ఉండుటవల్ల, ఆమెకు మాతృస్థానం యువ్వటంలో సహజత్వమే కనుపిస్తుంది. కాని, పుణ్యపు

రుషులవలె పుణ్యస్థ్రీలు సకల జనానీకాన్ని స్వంత సంతానంలా చూచుకొనటంతో వారు అపర జగన్నాథలే అనాలి.

వీరందరిలో శ్రీ శారదాదేవికి ఓ ప్రత్యేకత ఉన్నది. వంగదేశమందలి జయారాణాటి అనే క్షత్రామంలో ఆమెజన్మించింది. తలిదండ్రులు సామాన్యపూస్థులు. శైశవమందే, పిల్లలకు సాధారణంగా అక్షరాభ్యాసం తలపెట్టే వయసులో ఆమెకు వివాహమే జరిపించారు. క్రిందటి శతాబ్దంలో ఆచరణలోఉన్న అలవాట్ల ననుసరించి, వివాహానంతరం అమె ఎలాటి విద్యగూడ నేర్చుకునే అవకాశం లేకపోయింది. అమె భర్త ఆదినములలో రాణి రాసమణి అధీనములోనున్న దక్షిణేశ్వరపు కాళికాలయంలో అర్చన చేయుచున్న శ్రీరామకృష్ణుడు, అప్పటికే పాతికేళ్ల వయసులో ఉండి, చదువేమీ నేర్చుకోక, తన అన్నకు సహాయకానిగా దేవిపూజలో, దేవీసేవలో నిరంతరం నిమగ్నుడై, పరమ భక్తుడని కొందరిచేత శౌరనిపబడుతూ, మతిభ్రమించినవాడనికొందరినించలకు గురిఅవుతూ, కాలం వెళ్లబుచ్చుతున్న అవతారపురుషుడు. ‘వెళ్లయితే గాని పిచ్చి చదుర’దన్న మూఢసామెత ప్రకారం వారి వివాహం జరిగింది.

శ్రీకృష్ణభగవానుడు తన మహాత్మ్యమును చిన్నతనముండి వేర్వేరు రీతులుగా ప్రదర్శించినమాదిరి, శ్రీరామకృష్ణ శారదాదేవుల జీవితాలలో వారి భగవదంశలను బహిర్గతమొనర్చు అద్భుతసంఘటనలుపుట్టుకతోనే ప్రారంభమైనవి. శ్రీ శారదాదేవి బాల్యావస్థలో జరిగిన ఒక్కసన్నివేశంవల్ల వారి మహిమ బోధపడుతుంది. ఆమెను వెంటబెట్టుకొని భర్తవద్ద దిగబెట్టటానికి ఆమె బంధువులు బైలుదేరారు. దారిలో చీకటిబడ్డది. ఘోరారణ్యం. దారి సరిగా కనబడటంలేదు. అటువంటి సమయంలో శ్రీ శారదాదేవి

తక్కిన వారినండి చాలా వెనుకబడింది. ఇంతలో ఆ ప్రాంతాల దారిద్ర్యపీడిలు, హత్యా కాండలు సాగిస్తూ పేరుబడ్డ ఒక గజదొంగ తన భార్యతోసహా హఠాత్తుగా శ్రీ శారదా దేవిఎదుట ప్రత్యక్షమైనాడు. వారి భీతిర స్వరూపములను చూస్తేనే ఎటువంటి ధైర్యస్థులుగూడా వినశులైపోతారు కాని, ఆమె ఏమాత్రము చలించక, “నాయనా, అమ్మా, భగవానుని దయవలన మీరు నాకు కనపడ్డారు. లేకపోతే నేను ఏదుష్టులబారిపోవడానికో,” అంటూ ప్రారంభించి తన అవస్థయావత్తూ వివరించింది. దానితో ఆతిథి పరివర్తన చెంది, ఆమె కేమియు భయంలేదని హామీయిచ్చి, వారియింట ఆరాత్రియంతయు భిక్షంగాడించి, మరునాడు ఆమెను స్వంతకూతురలా ఆమెబంధువులకు ఆమె వంటినున్న సకలభరణములతోసహా జాగ్రత్తగా అప్పచెప్పాడు. ఈ ఒక్క సంఘటనతో, ఆమెను చూస్తేనే ఎటువంటి పవిత్రభావములు ఎలాటి నికృష్టులకు వైతం ఉత్పన్నమవుతయ్యో అర్థమవుతుంది.

తర్వాత, ఆమెధర్మశోనివసించటం ప్రారంభించింది. కాని, అప్పటికే పూర్తిగా జ్ఞానోదయమై, జగన్మాతయగు శాలీదేవిలో సంతతం మాతాపుత్రుల సంబంధ మేర్పర్చుకొని, ఆమెతో ప్రత్యక్షంగా ఇష్టాగోష్ఠి జరుపుతూ, సమాధిస్థితిలో లేని సమయాల్లో ప్రతిస్త్రీ మూర్తిని మాతృదేవతగా వీక్షిస్తున్న శ్రీరామకృష్ణులకు శ్రీ శారదాదేవిగూడ ఆదిపరాత్మకానీయ పొందింది. బంధువుల బలవంతంనల్ల జరిగిన పరిణయ పరిణామంతో యావత్ప్రపంచం ఒక మాతృమూర్తిని పొందగలిగింది. అంతకుముందే సిద్ధి పొంది “అహంబ్రహ్మస్మి” అను అద్వైత తత్వమును అనుభవైక వేద్యము చేసికొన్న శ్రీరామల సాంగత్యంతో శ్రీ శారదాదేవిగూడా

భగవదవతారముగా మారిపోయింది.

ఇలాటి మహానీయుల సంభాషణలు ఆధ్యాత్మిక సాధనారహస్యములను గ్రహింప నోడ్చుచుండును.

శ్రీశారదాదేవిశ్రీరామకృష్ణపరమహంసతో తన సంబంధ బాంధవ్యంగురించినట్లు చెప్పారు:

“శ్రీరామకృష్ణలే పనిచేసినను భగవంతుని ఆరాధన నిమిత్తమే చేసిరి. ఆయన యొకసారి నన్ను ఆరాధ్యదేవతగా ప్రశ్నించి, హాజరీపూజ చేసిరి. ఆ గాజులను బట్టలను, యితర ఆరాధన నిస్తువులను నేనేమి చేయవలెనని ఆయన నడిగివని, కొంచెములొచ్చించి వాసనపెట్టిన నేను నా తల్లి కిచ్చివేయవలెనని శ్రీవారు చెప్పిరి. అప్పుడు మూతి, డ్రీ బ్రహ్మియుండెను. ‘ఈ సస్తువులను మీ అమ్మగారి చెప్పునపుడు, నీ వామనొక సామాన్య మావనస్త్రీగా భావించక, శ్రీ విశ్వేశ్వరీ ప్రత్యక్ష స్వరూప మేయామెయని కలంపవలయును.’ అని శ్రీరామకృష్ణులు నాతో చెప్పిరి. శ్రీవారి యుపదేశములరీతి యట్లుండెడిది.”

సన్యాసాశ్రమ కష్టభూయిష్టపుస్థితిని శ్రీరామకృష్ణులే విధముగా బోధచేసినాగో శ్రీ శారదాదేవి చెప్పచుండెడి దానినిబట్టి గ్రహింపవలయును :

“చలున చేసి, వస్త్రమునంటివాడు సన్న్యాసి; గృహస్థుడన్ననో నల్లని వస్త్రమునంటివాడు నల్లని బట్టయందలి మచ్చలతోగా కనపడవు; తెల్లని బట్టపైని సిరాబొట్టుగూడ ఎంతో స్రాముఖ్యముగా కనపడును. ఈ జీవిత మెల్లప్పుడు ప్రమాదభూయిష్టము. ప్రపంచమంతయు కామకాంచిన వశమైయున్నది, సన్న్యాసి నిరంతరము త్యాగశాంతిమాల నభ్యసింపవలయును. కనుక శ్రీరామకృష్ణులు ‘సన్న్యాసి అనుక్షణము జాగరూకుడై, వివేకియై ప్రపద్రంపవలయును’ అని యుపదేశించుచుండువారు.”

మనోనిగ్రహముతో సాధనచేసినచో భగవత్సాక్షాత్కారము తప్పక లభ్యమవుతుందన్న విధానమును శ్రీ శారదాదేవి యిట్లు వివరించిరి:

“హా! శ్రీరామకృష్ణులెంత దయతో నన్ను చూచుచుండిరి! ఒక్క పరుషమైన మాటను గూడ వారెన్నడును పలుకలేదు. ఏ నాడును నా మనస్సును నొప్పింపలేదు. ‘మన మెల్లప్పుడును పని’ చేయుచుండవలయును. పనిలేకుండ మన మెన్నడునుండరాదు. సోమరులమై యుందుమేని బహువిధములైన చెడుతలంపులన్నియు మన స్సులో బయలుదేరును.’ అని శ్రీవారు నాతో చెప్పుచుండెడివారు.... అడవి యేనుగువంటిది ఈ మనస్సు. అది వాయువేగముతో పరుగెత్తుచుండును. కనుక మనమెల్లప్పుడు విచేచన చేయుచుండవలయును. ఈశ్వర ప్రసన్నమనకు మనము కష్టపడి సాధన చేయవలెను. దక్షిణేశ్వరములో ఎవరో పిల్లనగ్రోవితో పాడుచుండెడివారు. ఆ పాట వినటంతోడనే భగవత్సాక్షాత్కారముకొరకు నా మనస్సు మిక్కిలి తహతహ పడుచుండును. ఆ నాదమునరిగా భగవంతుని ముఖమునుండి వెలువడి వచ్చుచుండెనని భావించి, నేను యోగసమాధిస్థితిలోనికి పోవుచుందును. బేలూరు మఠములోగూడ ఈ ఆనందమే అనుభవించితిని. అప్పుడా స్థలము బహు ప్రశాంతముగానుండెడిది. తఱచుగా నేనుభ్యాస నిమగ్నునై యుండెడిదానను.”

మరొక చోట, “చింతయననేమో నేనెన్నడు నెఱుగను. కోరినపుడెల్ల భగవత్ప్రసన్నము నాకు కరతలామలక మగుచుండును....” అని స్పష్టపరిచిరి.

భగవంతు డనువా డొక డున్నయెడల లోకములో నింత దుఃఖమును కష్టమును ఎందు కున్నవనుచు తను మూర్ఖత్వమును బైట పెట్టుకొను కొందరు సామాన్యమానవులను ఈ క్రింది ఉపా

ఖ్యానముతో శ్రీశారదాదేవి సమాధానపరచిరి:

“సృష్టిలో సుఖదుఃఖములు రెండును కలవు. దుఃఖమే లేనియెడల, సుఖము నెవ్వరు మెచ్చుకొనగలరు? అంతేకాక, అందరును సుఖముగా నుండుట కెట్లు సాధ్యమగును? ‘మీ ప్రజలందరి కష్టమును, అసౌఖ్యమును మీరేల పోగొట్టరు? దయయుంచి మీ రాజ్యములోని పౌరుల కందరి కిని సౌఖ్య మొనగూర్పుడు. మీరు తలచినచో, మీకిది యొక కష్టముకాదు.’ అని సీతాదేవి రాములవారితో చెప్పెను. ‘ఒకేసారి జనులెల్లరు సుఖముగా నుండుట యెన్నటికైన సాధ్యమగునా?’ అని రాములవారు బదులు చెప్పిరి. ‘ఎందుకు కాదు రాజధనాగారములో నుండి ధనమును వెచ్చించి, జనుల కెవరికేమీ కావలయునో సమకూర్పుడు’ అని సీతాదేవి విన్నవించెను. ‘మంచిది. నీవు కోరినట్లే జరుగును,’ అని రాములవారు నెల విచ్చి, లక్ష్యుని పిలిపించి, ‘నీవు వెల్లె, సామ్రాజ్యమునందలి ప్రజలకు ఏది కావలసి వచ్చినను రాజధనాగారమునుండి వారుతీసికొని వెళ్లవచ్చునని ప్రకటింపుము,’ అని సోదరు నాజ్ఞాపించిరి. ఇది విని రాములవారి రాజ్యములోని ప్రజలందరు రాజాంతఃపురము దగ్గరకు వచ్చి, తమతమ కోరికలను వెల్లడించిరి. రాష్ట్రకోశములోని ధనము అడ్డులేక యేక ధారగా ప్రవహింపజొచ్చెను. ఈ విధముగా రాష్ట్రములోని ప్రజలందరు ఆనంద సాగరమున నోలలాడుచుండ, రాముల వారి మాయచే, సీతారాములు నివసించు చుండిన భవనమున వర్షాకాలములో రంద్రములు పడి, లోనికి వాన కురియుచుండెను. ఆ యింటి కప్పును సరిచేయుటకు పనివారల తోడ్కొని వచ్చుటకు చారులను బంపిరి. కాని, పనివారలెక్కడ దొరుకుదురు? రాజ్యములో పనివా డెక్కడును లేడు. మేస్త్రులు, వ్రడంగులు మొదలగు వారందరు, అనగా వివిధవృత్తులవా రెవరును కలికమున నైన

కానరాకపోవుటచే, దేశములోని యిండ్లన్నియు పాడయ్యెను. వానిని చక్క-జేయుటకు పని వారెవరునుదొరకక ప్రజలు శ్రీరామచంద్రునికి గుఱుబోయి, తమ కష్టమాలను మనవి చేసికొనిరి. గత్యంతర మేదియులేక సీతాదేవి ‘ఇంటికిప్పు చిల్లులుపడి లోనికి వాన కురియుచుండుటవలన, యింక నిచ్చట నివసించ సాధ్యము కాకున్నది. దియయించి పూర్వపు రీతినే రాధ్య వ్యవహారములు జరుగునట్లేర్పరచెడు. అట్లైనచో’ లందరికినిపనివారు దొరుకుదురు ఒకేసా మానివులెల్లరు సుఖముగా నుండుట అసాధ్య

పుడు బోధపడుచున్నది,’ అని రాములవారిచో మనవిచేసెను. ‘అట్లే కానిన్ని’ అని రాములవా రానపోచ్చిరి. వెంటనే వ్యవహారములన్నియు నింతికిపూర్వ ముండునట్లే మరల జరుగ నారంభించినవి. పనివారు మరల సమృద్ధిగా దొరుకుచుండిరి. ‘ప్రభూ! ఈ సృష్టియెల్ల మీయడ్డుతిలయే కదా!’ అని సీతాదేవి రాములవారినుగ్గడించెను. ఎల్లకాలము ఎనరునకష్టపడకు. ఈ భూలోకములో యవజ్జీవము కిష్టమే యనుభవించువారు ఎవ్వరు ఉండరు. ప్రతి కర్మకు ఫలము ఉండును. ఈ ఐదముగా అనకాశములెల్లరకును లభించుచుండును.”

మానవులలో సాధారణముగా భగవత్సంకల్పానికి, స్వకర్మలకు సరియైనసంబంధం కనుగొనలేక సతమతమవ్రతూంటారు. దానివల్ల, వితండవాదనలకు అవకాశం ఏర్పడుతుంది. అటువంటివారి వ్యర్థప్రలాపాలను చిన్న ఉదాహరణలు చెప్పి మాన్పించేవారు. మనుష్య ప్రయత్నానికి లేని విలువల నిచ్చి మిడిసిపడే వారికి కూడ ఈ క్రింది సమాధానం సరిపోతుంది.

“భగవంతుని సంకల్పము లేనిదే యేమియు జరుగదు; గడ్డిపరకకూడ చలింపదు. మంచికాలము వచ్చినపుడు భగవంతుని ధ్యానించవలె

నను కోరిక మానవునికి కలుగును; ఇట్లకాలము వచ్చినపుడు దుష్కర్మలను చేయుటకు తగిన సమకాలము లన్నియు నాతనికి లభించును. భగవత్సంకల్పముబట్టి యేది యెప్పుడుజరుగవలయునో అది జరుగు చుండును. మనుజులకర్మలలో దైవసంకల్పము ప్రతిబింబించుచుండు (పరీవాసందస్వయం) తనంత తానే అంతిమ సంకల్పములను చేయగలిగి యుండెనా? భగవం దానినియందుండి పనిచేసెను కావుననే, అతడెట్టి ద్విజయమునో గలిగెను. మన చెయినవలన; లక్ష్యబినిశ్రీగురు దేవుడు ముందుగనే నిర్ణయించెను. పరిపూర్ణముగా తన కాన్యా సమర్పణ చేయువారికి గురుదేవుడే వ్యయము ననుకూరించును. మన సమకాలములన్నియు మనమన కర్మలచే నిర్ణీతము లగుచున్నందున, మనము సర్వసహన భావము కలిగి యుండవలయును. ఇది యటండ, కర్మలను కర్మలే హరించును.”

ఈ చినిరి విషయములోగూడ మానవులలో ఒక సమ్మత మున్నది. మనము చేసిన దుష్కర్మలను: అవి కష్టాలు వచ్చితీరుతయ్యి, మన సుకృతాలకు సాక్ష్యం వేరే ఉంటుందని అపోహ పడుతూంటారు. అలాటి వారి కందరకూశ్రీశారదాదేవి ఈ క్రింది విధంగా సమాధానపర్చారు:

“నిపు సత్కర్మచేయుదువేని, అది నీ పురాకృత దుష్కర్మలకు పోనాడును. ధ్యాన, జప, పారమార్థిక చింతనాదుల బలిమిచే పూర్వపాపములు నశించును.”

పరాశక్తిమూత్రమే పరమ సత్యమని ఉద్ఘాటిస్తూ, శ్రీశారదాదేవి యిటుల వ్యక్తపరచిరి:

“కాలక్రమమున భగవంతుడున్నట్లు కూడ మనకు అనిపించదు. జ్ఞానవికాసము కలిగినవారికి దేవత లందరు మాయ యని తోచును. సర్వమును కాలములో ఉత్పన్నమై, కాలములోనే

అంత మొందును. నిజముగా భగవంతుడు మున్నగు విషయములు జ్ఞానోదయమైనతోడనే మాయ మగును. అమృత విశ్వమంతట సండియున్నట్లు సాధకక్షపప్రభుగ్రహించును. అథార్థమిదియే.”

మరో సందర్భములో చెప్పిన మాటలు :

“విశ్వజనని యగు కాళీయే జీవు లందఱికిని మించిచెడ్డలు రెండునగు కూడ ఆమెనుండి పుట్టినవే. సర్వసామె గర్భమునుండి జూచుచున్నది. పలురకముల పరిపూర్ణజీవులు కలరు. పుట్టుకతోనే పరిపూర్ణులైనవారు కొందరు పారమార్థిక సాధనలను చేసి పరిపూర్ణులైన వారు కొందరు. గురుకటాక్షమున పరిపూర్ణులైనవారు కొందరు. ఆకస్మికముగా పరిపూర్ణులైన వారు కొందరు.”

అకస్మికముగా పరిపూర్ణులగుట యనగా మరి యొకరి ధనమునకు వారసులగుట మూలముగా అకస్మాత్తుగా భాగ్యవంతు లగుట వంటిది అని నిర్వచించారు.

“జీవిత లక్ష్యమేమి?” అని అడిగిన ప్రశ్నకు శ్రీమూర్త్యుమూర్తి యిచ్చిన సమాధానం :

“భగవత్సాక్షాత్కారము బడసి, అదేకథ్యాన నిమగ్నులై యుండుటయే మానవుల జీవితలక్ష్యము. మీరు సన్న్యాసులు, భగవంతుని సొంతమని చెప్పవలెనవారు. ఇహమందును పరమందును కూడా మీ ఆధ్యాత్మిక క్రేయస్సును పరమేశ్వరుడు కాపాడుచుండును. మీరిక దేనిని గూర్చి ఆందోళన పడవలయును ? నిరంతరము భగవంతుని ధ్యానముచేయుట సాధ్యమగునా ? కొంతకాలము పనిచేయుడు. తక్కినవేళల భగవంతుని ధ్యానింపుడు.”

శ్రీశారదాదేవి సహజమైన ఉపమానములతో వారు చెప్పదల్చుకున్నది బోధప ర్చేవారు. అన్నిటికంటె మనం నేర్చుకో దగ్గని వారు ప్రతి పని స్వయంగా చేసి చూపేవారు. నిజమాలా

చిస్తే వారికి ఏలాటి సంసార చిక్కులు లేవు, కాని ఎల్ల వేళలా ఎవరో ఒకరిని వారు కనిపెట్టి చూస్తూ, వారి సంక్షణభారమంతా వహించే వారు. ఏయే శిష్యులకు ఏలాటి సలహాలు వారి వారి పరిస్థితుల ననుసరించి యివ్వాలో, ఆ విచక్షణ ఎల్లప్పుడు చూపేవారు. ఒకనాడొక శిష్యురాలు సంసార బాధ్యతలన్నీ విడిచిపెట్టి సాధన చేస్తూ కాలం గడిపెదనని చెప్పినప్పుడు, తాను గృహకృత్యములను చేయవలె ననియూ, ఆరాధన చేయలేనదనియూ స్పష్టపర్చి, శ్రీ గురుదేవుని ప్రార్థించుమనీ, వారే తనకు సర్వము సిద్ధింప చేయుదురని చెప్పి పంపివైచెను.

ఏకార్యమైనా, చిట్టచివరకు భగవత్సాక్షాతరము, మోక్షసిద్ధి గూడ స్వయంకృషి వల్లనే సఫలమగునని ఉపనిషత్తులు ఘోషిస్తుంటే, శ్రీకృష్ణభగవానుడు నిస్సందేహంగా భగవద్దీతలో స్పష్టపరుస్తుంటే, జనసామాన్యమటుంచి, సన్న్యాసులుగూడ ఒక్కొక్కప్పుడు ఈ సూత్రాన్ని గుర్తించకపోవటం మిక్కిలి ఆశ్చర్యంగాకనవడతొంది. ఒకనాడొక సన్న్యాసి యగు శిష్యుడు శ్రీ శారదాదేవితో, వారినే తాను గురువుగా నమ్మి, వారి ఉశీస్సులను బడసి ఉండుటచేత, పారమార్థిక సాధన చేయ వలసిన ఆవశ్యకత ఎందుకుండవలెనన్న ప్రశ్నకు ఈ విధముగా సమాధాన మిచ్చిరి :

అది నిజమే. కాని యీ విషయ మెటువంటి దనగా, గదిలో వివిధములైన ఆహారపదార్థము లుండవచ్చు, కాని భోజనము చేయవలె ననిన, ఎవరైనను వానిని వండవలయును, ముందుగా వంటను ముగించువారు ముందుగానే భోజనము చేయుదురు. ఈ రీతిగా కొందరు ఉదయముననే భుజింతురు; మరికొందరు సాయంకాలమునకు గాని భుజింపలేరు. మిక్కిలి సోమరులైనవారు భోజనమేచేయక యుపవాస ముందురు.”

ఈ సామ్యము శిష్యునికి అర్థము కాకపోవుట వలన, దానిని మరల ఈ విధముగా విడమర్చి చెప్పిరి :

“సాధకు డెంతగా పరమార్థిక సాధనలను చేసిననంత త్వరితముగా భగవత్సాక్షాత్కారమును బడయును. అతి డెట్టి యాధ్యాత్మిక సాధన చేయక పోయినను, చిట్టచివరకు ముక్తిసొందును. — ఇది నిజము. కాని ధ్యానప్రార్థనలను చేయక కాలమును వృథా చేయు వారికి, పరమార్థానుభూతి కలుగుటకు ఆలస్య మగును. పరమార్థిక సాధనలను చేయుటకే నీవు సంసారమును పరిత్యజించితివి. కాని, నీవీ సాధనలను ఎల్లప్పుడు చేయజాలవు కనుక, సత్కర్మలొనర్చుట యావశ్యకము. ఆ కర్మను శ్రీగారు దేవుడే నీకు నిర్ణయించెనని నీవు భావింపవలయును. కఠిననియమ బద్ధమైన జీవితము నీకు మంచిది కాదు. కడుపు నొప్పిచే శాధ పడుచుందువు. నీ యాహారము విషయమై జాగ్రత్తగా నుండుము. ఇది ప్రాణాంతకమగు వ్యాధి కాదు గాని, బాధాకరముగా నుండును.”

ఎన్నోసార్లు తపస్సెంత పవిత్రమో, కర్మ కూడ అంత పవిత్రమని బోధించేవారు.

చంచలమైన మనస్సు, ధ్యానసమయాల్లో ఎంత ప్రయత్నించినా, భగవంతునిమీద కేంద్రీకరించిఉండక తాకికవిషయాల్లోకి పోతూవున్నప్పుడు సాధకుడేమి చేయవలెనన్న అర్జునుని ప్రశ్నకు శ్రీకృష్ణ భగవానుడు పట్టు విడువకుండా, అభ్యాసం మానకుండా సాధన చేస్తూవుంటే, చంచలమైన మనస్సుకూడ సరైనమార్గంలోకి వస్తుందని బోధచేశారు. అంటే, అప్పుడప్పుడు మనస్సు ప్రాపంచిక సౌఖ్యాలమీదికి పోను ఉన్నప్పటికీ, దానివైపు నిర్లక్ష్యం చూపితే, అ అలవాటుకు అదే స్వస్తి చెప్పుచున్నారు. ఆ ప్రశ్నకు సమాధానమిస్తూ, శ్రీ శారదాదేవి.

“గాలి, మేఘముల సెదర గొట్టినట్లు, భగవన్నామము సంసారవిషయ లాల్యమును మబ్బును పటాపంచలు చేయును.” అని చెప్పి, భక్తిలేకుండా భగవానుని సామన్యంగా చేసినంతమాత్రమున నేమైన బాధము కలదా అని బోధిస్తుడు శ్రీ మాతృదేవి నడుగగా, ఆమె చెప్పిన సమాధానం:

“నీవు నీటిలో నుంచును. నిన్నితరులు నీటిలో త్రోసినను, ఒకేవిధమున నీబట్టలు పడిసిపోవును, అంతేకాదా? నీమనస్సు కంకణ బలహీనముగ నుండుటచే, ప్రతిదినము ధ్యానము చేయుచుండుము. నిరంతర ధ్యానచువలన మనస్సునకేకాగ్రతి కలుగును. ఎల్లప్పుడును నిత్యానిత్య వస్తువివేచన చేయుచుండుము. ఎప్పుడైన కేవిషయముపైనను నీమనస్సు పొప్పుచున్నట్లు లోచనేని, ఆవిషయానిత్యతనముగూర్చి తలపోసి, నీమనస్సును దానినుండి భగవంతునివైపు మరలించ ప్రయత్నించుము. ఒకమనఃస్థూల గాలమునేసి చేపలు పట్టుచుండెను. ఆ మార్గముననే యొక కెండ్లి యూరేగింపు తాళి మేళములతో పోవుచుండినను కూడ, వానిదృష్టియంతయు గాలముముల్లుపైననే నిలిచియుండెను. ఊరేగింపును క్రీగంటితోనైనను అతడు చూడజియ్యెను.”

దీనినే మరొకసారి విపులీకరిస్తూ,

“నామస్మరణ చేయుచుండు మనస్సు దానంతటదియే, గాలితిగులకండ్ల నొకచోటనుంచిన క్రొవ్వునత్తి దీపమువలె, భగవంతునిపై స్థిరముగ నిలుచును.” అని వక్కాణించారు.

వీటన్నిటినిమించి చెప్పిన విషయమొకటి సర్వమానవులు గమనించతిగది :

“జపము, ధ్యానము, పూజ, మొదలగునవి ఎన్నిచేసినను, భగవత్సాక్షాత్కారము కేవలము వాని దయనాననే సాధ్యమగును ”

అయితే, సాధకుడు ధ్యానమును జపమును

చేయుచుండవలెను. అందువలన చిత్తశుద్ధి కలుగును. ఆరాధనాది పారిమార్గిక సాధనలను ముముక్షువులు చేయుచుండవలెను. పువ్వును చేతబట్టుకొని ఆఘ్రాశించివారికి గాని పరిమళమెట్లు తెలియనో, సానుపైకి ధపుచెక్కనరగ దీయువారికి మంచి గంధపువాసన యెట్లనుభ

వైక వేద్యమగునో అట్లే నిరంతరము భగవంతుని దలంచుచుండువారికి ఆధ్యాత్మిక వికాసము కలుగును.

ఇన్ని విధముల అభ్యోధ్యరణచేస్తూ సుఖ తీవ్రత మంతా యితిరులకు ధారిపోసిన శ్రీ శానవాదేవి ఆపరజగన్మాత.

శ్రీ సదాశివ బ్రహ్మము

పరశురామ్

ఆరాత్రి మధురలో సుందరేశ్వరుని ఋషభవాహనోత్సవము జరుగుచుండెను. ఎన్నియో యార్లనుండి జనులుత్సవము చూచుటకు వచ్చుచుండిరి. నేరూరను గ్రామము మధురకు వంద మైళ్ళకంటె ఎక్కువదూరమైనను డెను ఆ క్కడివారు మాపటినేళ బయలునే ఉత్సవమును చూచుట, కంటివాని కొండతేనెకు ఆశపడుటనంటిది. కాని హఠాత్తుగ ఆయాలోని కొండలు పిల్లలు తమతో నెప్పుడును అడుకొనుచుండిన పిచ్చివానినిజూచి, 'ఏమండీ! ఈదినమన మధురలో ఋషభవాహనమట; మమ్ములను అచ్చటికి తీసికొనిపోయెదరా?' అని యడిగిరి. ఆ కార్యమసాధ్యమైనను చనవువలన పిచ్చివానికి వారి కోరికను తెలిపిరి. తమ్ము అతిసునిజముగా తీసికొనిపోవునని వాడు కలనైన తలపలేదు. అందులకు ఆ ఉన్మత్తుడు 'సరే, మీరందరు నాపై నెక్కుడు. నేను తీసికొనిపోయెద' ననగా పిల్లలందఱు సంతోషముతో భుజములపై, వీపుపై, ఇల్లు ఎక్కగలిగిన ప్రదేశమునందెల్ల ఎక్కి కూర్చుండిరి. తరువాత ఆ పిచ్చివాడు వారల నందరిని కన్నులు మూసికొనుడని రెండుక్షణములపిదప తెరువుడని యనెను. పిల్లలు కండ్లు తెరిచిరి. వారి కెదురుగా ఒకే కోలాహలము.

ఎక్కడ జూచిన జనననూహములే. మిగాయిదుకాణములు, బొమ్మలంగడులు మొదలగునవి పెద్ద రాజశాటల కిరువైపుల నిండియుండెను. అప్పుడు ఆ పిచ్చివాడు 'మన మిక్కడనే గురువము. కొంతసేపటిలో ఋషభవాహనము వచ్చు'నని చెప్పి వారలకు మిగాయిలు బొమ్మలు కొనియిచ్చెను. ఆరాత్రి ఉత్సవమును తమాషాలను చూపించి మరల వారిని తీసికొని వెడలిపోతినే తిరుగ నేరూరునకు తీసికొనివచ్చెను.

పిల్లలను గానక తిలిదండ్రులు తబ్బిబ్బులానుచుండ, వారు వచ్చి తాము గాంచిన యుత్సవమును నర్తించి తాము వెడలిన విధమునుగూడ తెలిపిరి. ఈ వింత సమాచారమును వినిన జనులందరు మిక్కిలి ఆశ్చర్యపడిరి. తా మిగ్గిరిననులు చూచుచుండిన వట్టి 'పిచ్చిసదాశివు'నకు ఇంతటి శక్తి యున్నదా యనుకొనిరి. ఆతనికి ఉన్మత్తతలేనిచో నతడేల వీధులవెంట తిరుగును? జాత్యాచారముల నేల ఆచరింపడు? బ్రాహ్మణకుటుంబమున జన్మించినను పుల్లెలనుండు ఆహారమును భుజించుట సరియైన తెలివిగలవారు చేయు పనియా? ఎవరితోడను ఏమియు పలుకక ఘంటలకొలది కాలము వ్యర్థపుచ్చుట మతిప్రమళాక మరియేమి? ఇంతగా చదివి అసాధారణ

పాండిత్యము నార్జించినప్పటికిని ఏసనియు జేయక ఇంటిలో భార్యను కలుసుకొనుట పోషింపక నడుచుకొనుట చూడగా పొగులు సదాశివునకు పిచ్చియో లేక విశాచము పొగుయో యేదో జరిగెననుకొనిరి. అతనివలన ఎనరికిగూడ ఎట్టి అభిప్రాయము కలుగ లేదు. అంతవరకు వానికి తృప్తియే. పాగు ఎంత ఎగతాళిచేసినను ఆ మహాజ్ఞాని చలంపలేదు.

సదాశివుడు తిరువిళ్లెల్లూరునందు జన్మించెను. ఆ కాలమున రామభద్రదీక్షితరులు, మహాభాష్య గోపాలకృష్ణశాస్త్రి యా గ్రామమున నుండెడివారు. సదాశివుడు తన సహపాఠులయందు మిన్నయై ప్రతిభాశాలియై తార్కికజ్ఞానమున నుత్సాహము కలిగియుంచెను. ఒకానొకదినమున అతనికి భోజనమున కాలస్యమగుటచే వైరాగ్యము కలిగి తన గృహమును త్యజించెను. ఈ కాలముననే యాతడు తన గురువగు పరమశివేంద్ర సరస్వతిని కలిసికొనుట తటస్థించెను. ఆయనయొద్ద యోగదీక్షను పొంది సత్వరముగనే దానియందు సిద్ధిని పొందెను. కొన్ని కీర్తనలనుకూడ ఆ విరాగి ఆ కాలముననే రచించెనని చెప్పదురు.

ఒకనాడు అతని గృహమునకు అతని గురువును కొందరు భక్తులును వచ్చేసిరి. సదాశివునకు వాదించుటయందు ఉత్సాహము మెండగుటచే నతడు వారితో వాదమునకు దిగెను. వారందరు సదాశివుని వాదనలకు వినుగుజెంది గురువునకు విన్నవించిరి. గురువు అతని సమీపించి “సదాశివా! నీవు వాగ్వాదము నెపుడు చాలించెదవు?” అని యడిగిరి. అందులకు సదాశివుడు తన తప్పిదమును గ్రహించి తనగురువును క్షమింప వేడుకొని యా నాటినుండియు మానవ్రత మారంభించెను. ఆ దినమునుండియే పరివ్రాజకుడై యొక ప్రదేశమునను నిలుకొని లేక తిరుగుచుండెడి

వాడు. తన కేమైన వలసినచో సంజ్ఞలతోగాని వ్రాతమూలమునగాని తెలియబరచెడివాడు.

ఈ కాలమునం దాతడు వెక్కుదినములు కావేరీ అమరావతీ నదీతీరములందు గడపెడివాడు. అహారాత్రము లనేకదినములు నదీతీరమునందలి ఇసుకతిన్నెలపై గడపెడివాడు. బహిర్గమగు దృష్టి చెచ్చటనో నిగుడించుచు మనసును అశ్మయందు లగ్నము చేసెడివాడు. ఈ వైఖరినిగూర్చి యాతని గురువు విని ఆహా, ఇట్టి ఉన్నతానన్ధ నాకు కలుగవండేనే అనిరి! ఒక్కొక్క పరి సదాశివుడు నదీతీరమందలి యరణ్యములకు బోయి కొన్నిదినములవరకు రాకుండెడివాడట. మరియొకపరి కావేరీతీరమందలి “కొడుముడి” యను గ్రామమునొద్ద ఇసుకమీద పరుండియుండగా హఠాత్తుగా నది పొంగి బాహ్యజ్ఞాన మేమియు లేకుండ నుండిన యా యోగీంద్రుని తన గర్భమునకు తీసికొనిపోయి ఇసుకతో కప్పివైచెను. తీరమున నుండిన వైతలు కొందరు దీనిని గాంచియు ఏమియు చేయుజాలక యా మహాత్మున కట్టిదశ సూభవింపించుదులకు మిక్కిలి దుఃఖించిరి. నాలుగు మాసములకు పిమ్మట నది జలము ఇంకిపోగా వాడుకప్రకారము గట్టులను బాగుచేయుటకై దినమిది మున్నదీయుచుండిరి. అప్పుడు ఒకని చేతియందలి పారికు ఏదియో ఆడులగిలెను. దానిని దీసిచూడగా దానియందు రక్తపుబొట్లు కాన్పించెను. మోటునే అందరుకలిసి యచ్చటి మట్టిని మెల్లగా తీసివేయగా సదాశివుని శరీరము కాన్పించెను. ఇంతలో ఆయన స్పృహజెంది నిద్రనుండి లేచినవానివలె మేల్కొని తనకేమియు జరుగనట్లే అచటినుండి వెడలిపోయెను.

మరియొక పరి “కరూరు” నొద్దనున్న గ్రామములో నొక పెద్దరైతు తన పొలములోని ధాన్యమునొక కుప్పగాజేసి ఏవరైనను దొంగిలించిన పట్టుకొనుటకు కొందరు కావలివాండ్రు నేర్పరి

చెను. ఒకనాటిరాత్రి సదాశివుడు తిరుగుచుపోయి ఆకుప్పపై బడెను. వెంటనే కావలివారు దొంగలువచ్చిరని కట్టలతో సదాశివుని దొట్టుటకు పోయిరి. కాని ఏమి చిత్రమో వారికట్టలట చేతులయందు నిలిచిపోయెను. తెల్లవారుఝామున రైతు ధాన్యపుకప్పను సమీపించి కావలివారికి కల్గిన దురవస్థనుగూర్చి చర్చించుచుండగా, యోగింద్రుడు లేచి అచటినుండి వెడలిపోయెను. కొంత సేపయిన తర్వాత కావలివాండ్రు చేతులెప్పటియట్లు స్వాధీనము లయ్యెను.

ఇట్టి యసాధారణ కృత్యము లనేకములగురించి యిప్పటికిని సేవారు గ్రామస్థులవలన వినవచ్చును.

శ్రీ కృష్ణాష్టమి, మహాశివరాత్రి మొదలగు పుణ్యదినములందు పలు పుణ్యక్షేత్రములందు ఒకేసమయమున గనబడెడివాడట. ఒక గ్రామమున నాతనిచర్యలు గొందరు చూచుచుండగా నచటికి కాళినుండియు రామేశ్వరమునుండియు యాత్రికులు మరికొందరు చనుదెంచిరి. కాళినుండి వచ్చినవారు కాళిలో ఆలయమునందును రామేశ్వరమునుండి వచ్చినవారు రామేశ్వరాలయమునందును అదేసమయమున ఆ మహామహుని దివ్యచర్యలు చూచితిమని తెల్పిరి.

విద్యావిహీనుడగు నొక బ్రహ్మచారి ఆయన కృప తనపై బ్రసరింపవలెనని యాతనివెంట దిరుగుచుండెడివాడు. సదాశివుడును ఆతనిపై జాలి నొంది యాతనిని నిరాకరింపకుండెను.

ఇట్లుండ నొకనాడబ్రహ్మచారి శ్రీరంగమునందలి రంగనాథుని దర్శనము గావింపగోరెను. సదాశివుడాతని నేత్రములను మూసుకొన నాజ్ఞాపించెను. ఆ బ్రహ్మచారి కన్నులు దెరుచునప్పటికి శ్రీరంగనాథునికి హారతినిచ్చుట కనుగొనెను. వెనుదిరిగి చూచునప్పటికి సదాశివుడు కాన్పింపలేదు. ఎచట వెదకినను కనుగొన లేకపోయెను.

ఆ బ్రహ్మచారి ఎట్లో తనయూరు జేరుకొనగా అచట సదాశివుడు సమాధి నిమగ్నుడై యుండుట కనుగొనెను. ఆ బ్రహ్మచారి కొన్ని మాసముల తడువరి యాతనియొద్ద మృత్రాదీక్షిగుబొంది ఆ మంత్రశక్తి కలఁగ మహాపండితులయెను. ఆతని పురాణాధ్యయనములు గొప్ప శ్రద్ధవుల నాకొంప వారాతఁగ సన్మానముల నొసగిరి.

కొన్ని సమయములందు శ్రీసదాశివుడెవాలయములో ఈశ్వరుని ఆర్చించుచు స్తోత్రములను పఠించుచుండగా ఒక్కొక్క స్తోత్రమునకు ఒక్కొక్క పుష్పము తనంతటతానే విగ్రహముపై పడుచుండెడిదట. ఇట్టి అతాకిక యోగ సిద్ధులెన్నో యాతనియొద్ద గన్పించెనని చెప్పబడుచున్నది. వీని సత్యము మనము గ్రహించుట కష్టమయినను ఇట్టి వచింతులుచూత్రము తిగ్గవు.

ఒకప్పుడు సదాశివుడు పుదుక్కోట దగ్గరనున్న యొకజనమున సింహరించుచుండెను. అప్పుడు పుదుక్కోట సంస్థానమునకు "విజయ రఘునాథ తొండనూను" ప్రభువుగానుండెను. అతడు దైవభక్తికలవాడు. తనకు తీరుబడికల సమయమున వనమునందలి కొలనునొద్ద ఏకాంతముగ ధ్యానమొనర్చెడివాడు. అతడు సదాశివుని గాంచి నప్పటినుండియు నాతనిపై శ్రద్ధాభక్తులు గలవాడై ఎనిమిది సంవత్సరములవరకు సేవ చేయుచుండెను. ఎప్పుడును ఆయనవెంట సంసరించుచుండెడివాడు. ఆతనిపై దయ జూప నెంచి శ్రీ సదాశివుడు ఇసుకతిన్నెపై నొక మంత్రమును వ్రాసిచూపెను. ఆ యుపదేశమును బట్టియే ఇప్పుడు పుదుక్కోటలో పక్షిణామూర్తి ఆలయము కట్టబడెనని తెల్పుదురు. శ్రీవారుపదేశమునిచ్చిన ఆ యిసుక రాజప్రసాదమున పూజింపబడుచుండెను. పవిత్రమైన యా యిసుక రాజప్రసాదమునకు కొనిపోబడుటచే పుదుక్కోట సంస్థానముపై లక్ష్మీకటాక్షము కలిగెనని వచింతురు.

ఒక ప్రదేశమున నిలుకడగానుండక యావ
ద్భారతదేశమేగాక టర్కీ మొదలగు విదేశ
ములు సయితము శ్రీవారు అరిగి నచ్చరట ఆయన
పోయిన ప్రదేశములు చెల్లెడలను బయనయం
దలి యసాధారణ ప్రతీభకు ముగ్ధునిగుచుండిరి.
ప్రపంచమునందు సంచరించుచుండినను వారు
ప్రాపంచిక విషయములచే కట్టుబడి లేదు. అన్న
వస్త్రము లున్నవనియు లేవనియు కొంచెనయి
నను తలంచెడివారుకాదు. ఎల్లప్పుడును ఆత్మ
చింతనయందు మైమరిచి జీవన్ముక్తులై నిహరిం
చిన ఈ మహాత్ములన్ని సువత్సరములు జీవిం
చిరో మనము చెప్పజాలము. ఈ ప్రపంచమును
విడిచి వెళ్లవలయునని తలచిన మనుషులందరు
బ్రాహ్మణోత్తములను బిలిచి ఈ నాటి నాయం
కాలము ఒక బ్రాహ్మణుడు కాశినుండి ఒక
బాణేశ్వర శివలింగమును కొనివచ్చుచున్నాడు.
నా సమాధిపై దానిని ప్రతిష్ఠింపవలయును అని
తెలిపిరి. తర్వాత జ్యేష్ఠ శుద్ధ దశమనాడు. ఒక
గోయిని తివ్వించి దానిలోనికి మహాసమాధి
నొందెను. ఆయన కోరిక ప్రకార ము సమాధిపై
బాణేశ్వరుని శివలింగము ప్రతిష్ఠింపబడినది. ఆ
దేవాలయమునకు పుడుక్కోట ప్రభువెన్నో
మాన్యముల నొసఁగెను. ఆ దేవాలయమునందు
పూజార్చనలకు దీర్ఘాయుచేసి.

వీరియొక్క అద్భుతమేధాశక్తి శాస్త్రజ్ఞానము
ఆత్మానుభవము వీరు రచించిన గ్రంథముల
వలన మనకు విశదమగుచున్నది. వీరికి సంస్కృతి
భాషయందు అపార పాండిత్యము ప్రావీణ్యత కలు
గుటవలన వీరు మిక్కిలి మృదుమధురమగు శైలి
యందు సరళిములగు పదములతో తమయొక్క
ఉన్నత ఆత్మానుభూతిని తెలిపియున్నారు. వారికి
అద్వైతానుభవము అధికముగా నున్నట్లు “బ్ర
హ్మైవాహంఖల, గర్గుకృపయా బ్రహ్మైవాహం
ఖల”, “పూర్ణ బోధోహం-సదానంద పూర్ణ
బోధోహం, శివోహం” మొదలగు కీర్తనలవలన

తెలియుచున్నది. తమకుగలిగిన యిట్టి యనుభ
వములన్నియు తమ గురు కృపవలన గలిగినవని
“బ్రహ్మైవాహంఖల” అనుకీర్తనయందు సద్గురు
కృపచేతనే బ్రహ్మమువేరు, గురువువేరు, నేను
వేరు అను అనునజ్ఞానమును వాటి నేనే బ్రహ్మమై
యందుటనుకనుగొంటిని అని తెలుపుచున్నారు.
అపారమగువారి గురుభక్తిని “పరమశివేంద్రుడు
చంద్రుడు, నేను గట్టులేని ఆనందసాగరమను.
సాగరము చంద్రునిజూచి పొంగి యెట్లు ఉన్ఘో
షించునో అట్లు గురుమూర్తుల సాన్నిధ్యమున
ఆనందమునంది సంతోషించుచున్నాను.” అని
ఆనందపూర్ణ బోధోహం మొదలగు కీర్తనల
యందు గనుబటచుచున్నారు. అదియునుగాక
‘మానససంచర రే బ్రహ్మణి మానససంచర రే’
‘శ్రీపతి వనమాలిగోష్ఠి శ్రీపతి వనమాలి’ ‘భజరే
గోపాల’ అని మనము సర్వసాధారణముగా భజ
నలయందు పాడుకొనుచు వినుచు ఆనందించు
చున్న కీర్తనలన్నియు శ్రీవారు రచించినవే. ఇట్టి
కీర్తనలనేగాక శ్రీవారు ‘యోగసూత్రవృత్తి’
మొదలగు వ్యాఖ్యాన గ్రంథములను శ్రీ అప్పయ
దీక్షితులవారి ‘సిద్ధాంత లేఖ సంగ్రహము’ నను
కరించి ‘సిద్ధాంతికల్పనల్లి’ యను గ్రంథమును
మఱిగొన్ని ప్రకరణ గ్రంథములను రచించిరి. మ
ఱియును ‘శివమానసికపూజా’యను తమ స్తోత్ర
గ్రంథమున ఈశ్వరధ్యానము మానసికపూజ ఈ
రెంటి సమ్యేతనమును గనుబటచియున్నారు. త
మ ‘అన్యోవిద్యావిలాసము’న వీరి ఆత్మానుభవ మె
ట్టిదో విశదీకరించియున్నారు. వీరు రచించిన కీర్త
నలందును ఇతర గ్రంథములందును విశదీకరింప
బడిన ‘బ్రహ్మజ్ఞ లక్షణములు’ వీరియందే కనబ
డుటవలనవీరుసదాశివబ్రహ్మమని ప్రసిద్ధిగాంచిరి.
వీరిజీవితము అద్వైతసిద్ధాంతమును బుజువుపరచు
గొప్పవిదర్శనమై యలరారుచున్నది. వీరిరచనల
జదివియు గేయములకీర్తించియు మనమెల్లరము
సంసారబంధ విముక్తలము కాగలము.

ఓం నమోభగవతే శ్రీ రామకృష్ణాయ!

నమస్కృతి

వెలుదండ సత్యనారాయణ

రామకృష్ణ గురువర్యా
రమ్యగుణ విరాజ సూర్యా!

నిన్ను పుత్రునిగ బడయుటకై
ఎన్ని నోములను నోచేనో

నా జన్మభూమి...

ఎన్ని పున్నెములు చేసేరో...నీ

సాన్నిధ్యమ్ము లభించుటకై

నా సోదరులే...

నిన్ను గన్నందుకే నా జన్మభూమి

నిక్కమ్ముగా నద్దియే పుణ్యభూమి

నీదు సాన్నిధ్యభాగ్యము లభించిన జనా

నీకమే ధన్యము

నిజముగావారి చరితములే మాన్యము.

మతవిధేదాలతో

సతమతహృదూ మ

మతలనే మరిచిన - న

మతలనే విరిచిన - జ

నతెను తీరిచిదిద్ది

నవత నిల్పిన మహాశిల్పి!

సర్వమత సమ్మేళనమ్మున

సమృతమృగునట్టి చక్కని

సర్వోత్త విధము - అను

సరణీయపథము - కను

పింపజేసిన మార్గదర్శి!

అజ్ఞాన తిమిరాంధ

కార ప్రభాకరా! భవహారా!

మంగళశకరా!

నిఖిలలోకేశ్వరా!

నిత్య సత్యమైన జ్ఞానజ్యోతి!

నీకేమిగాలము? బహూకృతీ.

అందుకో మా నమస్కృతీ.

నే నెరిగిన ద్వైతము

అచలానంద

ఇంతసేపూ మీతో నేనుకూడ డా. బాల
సుబ్రహ్మణ్యంగారి ఉపన్యాసాన్ని ఆస్థతో వి
న్నాను. వారు స్థూలంగా అద్వైతసిద్ధాంతాన్ని
నిరూపించి దానికిన్నీ విశిష్టాద్వైతానికిన్నీ ఉన్న
సామ్యములనూ వైషమ్యములనూ విశదంగా
పరిపూర్ణ పాండిత్యంతో చెప్పివారు.

ఇప్పుడు నేను చెప్పదలచుకొన్నది నాకు
అర్థమైన ద్వైతసిద్ధాంతము. ఈ విషయములో
నా నిలువ సాంప్రదాయికము కాదు. అద్వై
తాన్ని సాధించుటకు నిరాశించవలసిన పూర్వ

పక్షంగానో అద్వైతాన్నే పూర్వపక్షంగా ఖం
డించి స్థాపించవలసిన సిద్ధాంతంగానో ద్వైతా
న్ని చూచుట వాడుక. నేను ద్వైతాన్ని ఈ
దృష్టితో చూడడంలేదు. నేను ఉన్న నిలువకు
ఎలా వచ్చానో చెప్పితే ఇది ఎలాంటిది అని
సులభంగా తెలియవచ్చు.

ఈ నిలువ చేరుటకు మొదటికారణం శ్రీ
రామకృష్ణ పరమహంసలవారి మాట “అన్ని
మతములూ సత్యమునకు పథములే” అనునది,
వారికి అనుభవసిద్ధమైనది. మరియొక కారణం

1949 నుంచి 1956 వరకూ దైవానుగ్రహంవలన నాకు లభించిన ఒక సాధువు సహవాసం సాహచర్యం. ఆయన ద్వైతులలోనే పుట్టి పెరిగి సంస్కృతముగాని వేదాంతముగాని చదవని తన గురువునేర్పిన దారిని సాధనచేసి నాతో జ్ఞానము చేసుకున్నవారు. వారి ఆచారములో ఏలాంటి భేదబుద్ధి కనపడలేదు. వారిని ఒకసారి నేను ఇలా అడిగాను “ఏదో ఒకరీతిగా ఉండవలసిన సత్యాన్ని ముగ్గురు ఆచార్యులూ మూడు వేరువేరు విధములుగా చెప్పినారు. ఏది సిద్ధాంతాలలో ఏదిసరి అని కనిపెట్టుటకు వాటికి సమానమైన లేక వారినిమీరిన పాండిత్యమూ సాధనా అనుభవమూ కలవారు ప్రయత్నించవచ్చునుగాని మనకు సాధ్యంకాదు. అయినా ఇట్లు చెప్పుటకు కారణమేమీ అన్న ప్రశ్నకు ఉత్తరాన్ని అపేక్షిస్తాము కదా?” అని. దీనికి వారు ఒకమాటతో ఉత్తరము చెప్పినారు. “అనుభవంలో అంతా ఒకటే, దాన్ని చెప్పేమాటలలో భేదం ఉంటుంది.” ఇదీ అనుభవమూటే. ఈ అనుభవాన్ని అనుసరించి సిద్ధాంతాన్ని అర్థంచేసుకోవాలి, అన్నది నా నిలువ.

ఈ దృష్టిలోచూచి ద్వైతసిద్ధాంతం పరిమళపుష్పసాధనకు దారి అగు రీతిని దీనిని అర్థంచేసుకోవడానికి ఈ ప్రయత్నం.

విశిష్టాద్వైతానికి ద్వైతానికి ఎక్కువ భేదం లేదు.

బ్రహ్మసత్యం అన్నది మూడు సిద్ధాంతాలకూ సమానము.

జగన్నిత్య జీవో బ్రహ్మైవ అన్న మాటను విశిష్టాద్వైతమూ ద్వైతమూ ఒప్పుకోవు ఈ మూడు కలిసిన ఒకటేతత్వము సత్యము. “విశిష్టస్య అద్వైతం.” జీవజగత్తులకున్నా ఈశ్వరునికిని ఉన్న సంబంధాన్ని విశేషణ విశేష్యమునిన్నీ అంగాంగి అనీ ప్రకారప్రకారీ అనీ శరీర

శరీరీ అనీ తెలియవచ్చు. ఇది విశిష్టాద్వైత సిద్ధాంతం. ద్వైతసిద్ధాంతంలో ఈమూడుతత్త్వాలూ అత్యంత భిన్నములు అయిననూ జీవులకూ జగత్తుకూ స్వాతంత్ర్యం లేదు. ఇవి అస్వతంత్రతత్త్వాలు. ఈశ్వరుడుమాత్రమే స్వతంత్రతత్త్వం.

ఈ తత్త్వములో భేదకాదకం విశేషం. ఇది యూ నిత్యమైనది. నిత్యమైన విశేషాన్ని ఒప్పుకొన్నప్పుడు తారతమ్యాన్ని ఒప్పుకోవలసి వస్తుంది. ముక్తి అంటే తన యోగ్యతకు తగినంత ఆనందాన్ని పొందడం. ఈ స్థితిలోనూ తారతమ్యం ఉందని ద్వైతసిద్ధాంతం. నిండిన కుండలోని నీళ్లు నిండిన చెరువులో నీళ్లకంటే పరిమాణంలో తక్కువే అయినా నిండుగా ఉండడం రెండింటికీ సమానమే. చెరువులో నీళ్లన్నీ కుండలోకి వచ్చినా వాటిని భరించే యోగ్యత కుండకు లేదు. తన యోగ్యతకు తగిన ఆనందంతో తాను నిండి ఉంటుంది. నిండిన తరువాత ఇక ఎక్కువ ఆనందం ఉండదు. అంటే ముక్తికి కావలసిన ఆనందం పరిమాణంలో తారతమ్యం ఉండవచ్చు కాని ఆనందగుణములో తారతమ్యం లేదు అనుకోవచ్చు.

మన ప్రస్తుతస్థితిలో ఈశ్వరుని అస్తిత్వం గాని మన అస్వతంత్రతగాని మనకు అనుభవ విషయాలు కావు. ఈ అనుభవం తెచ్చుకోవడం సాధనలో ముఖ్యమైన విషయం. దీంట్లో మత భేదం లేదు. ఈ సాధనకు సహాయంగా ఉన్నది గనుక ద్వైతము గ్రాహ్యమే.

ద్వైతములో చెప్పిన నిత్యనారకలమాట అంగీకరించడం నాకు మొదట్లో కష్టమైంది. ఈ మాటను ఇప్పుడు నేను అర్థవాదంగా అర్థంచేసుకున్నాను. ముక్తికి కావలసిన యోగ్యత ఉండకపోతే అనంతతనములోపడి అనంతంగా బాధ పడవలసి వస్తుంది అని బెదిరించి ఆ భయంతో

నైనా ఈశ్వరాభిముఖులు కానీ ముక్తికి ప్రయత్నించనీ అని మనలను తప్పదానుండి తప్పించడానికి చెప్పినమాట అనుకున్నాను. ఈ రీతిగా అర్థంచేసుకున్నప్పుడు అంటే సాధనకు దారిచూపే సిద్ధాంతము అని తెలుసుకు

న్నప్పుడు శ్రీరామకృష్ణపరమహంసలు చెప్పిన మాట ద్వైతానికి అన్వయిస్తుంది. కేవలం బౌద్ధికంగా చూచునప్పుడు సిద్ధాంతాలలో కనిపించే భేదాలపైన అప్పుడు గమనికపొదు. ఇది సేను ద్వైతసిద్ధాంతాన్ని అర్థంచేసుకున్న రీతి.

భక్తి రత్నావళి

మూలము :

విష్ణుపురి

అనువాదము :

విష్ణుచిత్తుడు

తృతీయ విరచనము

18

హృదయమున భగవత్సాక్షాత్కార మెట్లు కలుగునో వివరించు చున్నాడు.

శృణ్వతః శ్రద్ధయా నిత్యం గృణతశ్చ విచేష్టితమ్

కాలేన నాతి దీర్ఘేణ భగవాన్ విశతే హృది॥

(2-8-4)

శ్రద్ధతో అనుదినమును భగవంతుని మహిమలను లీలలను గానముచేయు వారి హృదయమున అచిరకాలములోనే ఆ భగవంతుడు విచ్ఛేయను.

19

భగవంతుడు అట్లు వేంచేయగా సేమగునో సూతుడు వర్ణించుచున్నాడు.

సంకీర్త్యమానో భగవాననంతః శ్రుతానుభావో వ్యసనంవా వుంసామ్ ।

ప్రవేశ్య చిత్తం విధునోత్యశేషం యథా తమోర్కోభ్రమివాతివాతః॥ (12-12-48)

అట్లు కీర్తింపబడుచుండగా అనంతుడు విశ్రుతప్రభావుడు అయిన భగవంతుడు భక్తుని హృదయమున జొచ్చి. సూర్యుడు అంధకారమును వలెను మహావాయువు మబ్బులను వలెను, అచటి దుఃఖ సంఘాతములను నిశ్శేషముగ హరించును.

20

భక్తి అభ్యాసముయొక్క పరమప్రాముఖ్యమును శుకడు ప్రశంసించుచున్నాడు.

తస్మాద్భారత సర్వాత్మా భగవాన్ హరిరీశ్వరః ।

శ్రోతవ్యః కీర్తితవ్యశ్చ స్మర్యవ్యశ్చే చ్ఛతాభయమ్॥

(2-1-5)

కనుక భయరాహిత్యమును కోరువారెల్లరును సర్వాత్ముడు సర్వేశ్వరుడు అగు శ్రీహరినే కీర్తింపవలెను, స్మరించవలెను, వినవలెను.

21

ఉత్తమోత్తమమైన ఆనందము నిచ్చును గనుక భక్తియే గమ్యమని ధ్రువుని పలుకు.
యా నిర్వృత్తిస్తనుభృతాం తవ పాదపద్మధ్యానాద్భవజ్ఞన కథాశ్రవణేన వా స్యాత్ ।
సా బ్రహ్మణి స్వమహిమన్యపి నాథమాభూత్ కిం త్వంత కాసియితాత్పతతాం
విమానాత్ ॥ (4-9-10)

నిన్ను ధ్యానించుచు నీ భక్తులు నీ స్తుతులను కీర్తించుచున్నాగా వినుటవలన కలుగు
పరమానందము అవ్యక్తము అనంతము సర్వాస్థికము అగు బ్రహ్మము యొక్క అనుభూతి
ఆనందమును కూడ మించును. ఇక కాలమనెడి ఖడ్గమునకు బలియగు స్వర్గలోకముల ఆనంద
ముల సంగతి చెప్పనేల !

22

తాకికల విమర్శ లెన్నియున్నను నివి గణింపవి భక్తుని ఆదర్శమును నవయోగు
లలో నొకడగు కవి వర్ణించుచున్నాడు.
శృణ్వన్నుభద్రాణి రథాంగపాణేర్జన్మాని కర్మాణి చ యానిలోకే ।
గీతాని నామాని తదర్థకాని గాయన్ విలక్ష్యోపచరే దసంగః ॥ (11-2-89)

ప్రపంచమున పారమార్థిక సంప్రదాయములందు పరమపావనములైన భగవంతుని
అవతార గాథలు ఇహలోకమున ఆతని లీలలు అనేకము లున్నవి. భక్తులకు భక్తియతధ్యాన
విషయమును కల్పించుటయే వాని యుద్దేశము. కనుక ఎంతమాత్రమును లజ్జంపక వీనిని వినుచు
కీ రించుచు ప్రపంచమునందును అందలి వ్యాపకము లందును నిస్సంగుడై ప్రసన రింపవలెను.

వారలు - విశేషాలు

అర్జుణాచార్యుని (దక్షిణామూర్తికా)లోని శ్రీరామ
కృష్ణ వేదాంతకేంద్రమునకు అధ్యక్షులు లగు శ్రీ
పరాత్పరానందస్వామివారు జనవరి 22-న తేది
మద్రాసుమతమునకు వచ్చిరి. వారముదినములు
ఇచటనుండి జనవరి 30-వ తేది బ్రిహస్పతి
నకు పోయిరి.

జనవరి 23-వ తేది శ్రీరామకృష్ణ మతాధ్య
క్షమున శ్రీ వివేకానంద సెంటెనరీ హాలునందు
'నాకు కన్పించు వివేకానందుడు' అను విషయ
ముపై గోష్ఠి జరిగినది. శ్రీమత్పరాత్పరానంద
స్వామివారు అధ్యక్షత వహించిరి. డా॥ కొశం

వేలుగారు తమిళమునను, బదరీనాథ్ గారు, డా॥
సి. వి. సుబ్రహ్మణ్యం గారును ఆంగ్లమునను,
జయకాంతన్ గారు తమిళమునను ప్రసంగించిరి.
వి. గణేశన్ గారు వందనసమర్పణ గావించిరి.

డా॥ కొశంధవేలు గారు శ్రీ వివేకానందుని
తాము యువకులకు ఆదర్శమూర్తిగా దర్శించు
చున్నామనిరి. గొప్పశాస్త్రవేత్తగను అంతర్జా
తీయవాదిగను విప్లవకారునిగను చూచుచున్నా
మనిరి. యువకులకు ఆదర్శముగా స్వామి వారి
ధైర్యమును కార్యకూరతను ధారణాపటిమను
బహుముఖమైన విద్యా వ్యాసంగమును కళాభి

రుచిని శరీరనిర్మాణకళలను ప్రస్తుతించిరి. శివిత సమస్యలకు స్వామివారి శాస్త్రీయదృక్పథమును వివరించుచు ఎవరో చెప్పిరని శంకరాచార్యుని ఎచ్చటనో చదివితమని దేనినిగానినమ్మరాదనియు స్వయముగా అనుభవము చేసికొనియే విశ్వ సింపవలెననియు స్వామి యనిన పలుకులను వివరించిరి. అన్ని మతముల హద్దులను అతిక్రమించి సకల దేశముల మాంపులను ఆశ్లేషించిన స్వామిజీ అంతర్జాతీయతనుకొనియాడిరి. ఆత్మవిశ్వాసము లేనివాడే నా స్తికుడ. అనుచు స్వామివారు మతమున కొనివచ్చిన నూతనదృక్పథము వారిని ఎట్లు విప్లవ కారునిగ చూపునదియు ప్రదర్శించిరి. ఉపసంహారమున స్వామిజీ మనకెట్లు సార్వకాలికముగ ఉత్తేజము నొకగగనోయనికీర్తించిరి.

బదరీనాథ్ గారు మతమే మన దేశపు అధఃపతనమునకు కారణమనియు స్వామిజీది ఛిన్నమన స్తత్వమనియు ఆయన నిరాశనిస్పృహలతో మరణించెననియు ఆయనకు అధికార దాహము వైయక్తికము కార్యవిర్వహణయందు ద్వేషము అన్నియు ఉండినవియు ఆయన శిష్యులు ఆయన సర్గము చేసికొనలేదనియు ఆయన స్థాపించిన సంస్థ ఆయన ఆదర్శములను మరిచిపోయి సాంఘిక సంక్షేమ సంస్థగా మిగిలినననియు ఈ ధోరణిలో ప్రసంగించిరి.

డా॥ సి. వి. సుబ్రహ్మణ్యంగారు స్వామిజీ యొక్క మానవునిలోని దివ్యత్వము సత్యనిష్ఠ బుద్ధితీక్షణతను మించిన మృదుహృదయములను గురించి ఉపన్యసించిరి. దివ్యత్వమును గూర్చి; సకల విశ్వమును ప్రేమించు హృదయవైశాల్యమును, ఘనకార్యములు చేయుటకు మానవుని యందుగల అనంతశక్తిని, ఫలము నపేక్షింపక కర్మచేయుటకు సర్వోత్తము డగుటకుగల సామర్థ్యమును, విద్యయనగా మానవునిలోని దివ్యత్వ

వికాసమనుటను ప్రాచ్యుల పరిణామవాదమును దివ్యత్వ ఆకర్షణమును విపులముగా వివరించిరి.

జయకాంతన్ గారు స్వామిజీయొక్క దీనజనవాత్సల్యమును ధైర్య వీర్యములను జనజకముగా గర్జించిరి.

జనపరి 29-వ తేది అమెరికాలోని చికాగో శ్రీరామకృష్ణ వేదాంత కేంద్రము అధ్యక్షులు శ్రీ భాష్యానందస్వామివారు వచ్చిరి. ఆ సాయం కాలము సాక్షాత్కారమునకు సోపాన మార్గమును వివరించిరి. ఫిబ్రవరి 2-న తేది హైదరాబాదునకు పయనమైరి.

ఫిబ్రవరి 6-వ తేది గ్రాట్జ్ (ప్రాంసు) లోని శ్రీరామకృష్ణ వేదాంత కేంద్రాధ్యక్షులగు శ్రీ ఋతిజానంద స్వామివారు వచ్చిరి. 9-న తేది సాయంకాలము వారు మన ఆధ్యాత్మిక వారి సత్వమునుగూర్చి మనోహరముగ నుపన్యసించిరి.

ఫిబ్రవరి 13-వ తేది శ్రీవివేకానంద హాలున మత ఆధ్వర్యమున వేదాంత త్రివేణి యను ద్వైతాద్వైతవిశిష్టాద్వైతముల గోష్ఠి జరిగినది. డా॥ బాలసుబ్రహ్మణ్యంగారు అద్వైత విశిష్టాద్వైతములను తులనాత్మకముగ పరిశీలించుచు సామ్యములనుచూపి విశిష్టాద్వైత వైశిష్ట్యమును ప్రతిపాదించిరి: శ్రీ అచలానంద స్వామి వారు సాధకమార్గముగ ద్వైతసిద్ధాంతము ఎట్లు ఉపకరించునో హృద్యముగ వివరించిరి. శ్రీ ఋతిజానందస్వామి అధ్యక్షత వహించిరి. సమాప్తి వాక్యములను పలుకుచు తుదిని వారు ఇట్టి సమావేశము సమన్వయదృష్టిని పెంపొందించుట చేత ఆవశ్యకము లనియు వట్టి సిద్ధాంతములు కాక అనుభూతియే మనకు ముఖ్యమనియు సాక్షాత్తుల తత్వశాస్త్రముపై మన ఉపనిషత్తుల ఘనత ఇదియే యనియు అనుభూతిలేని వాదము నిరర్థకమనియు అనిరి.

వివేకానందసింహగర్జనము

శ్రీ చిరంతనానందస్వామి

భారతీయులను ధీరజనులను చేయుటకు శ్రీవివేకానందస్వామి యొసగిన యుద్భోధనలనుండి అమూల్యములు ఉత్తేజకరములు అగువచనములను తెక్కిరిసి రచయిత సేకరించి యనుసరించి, సరీరమును పులకంపజేసి మనస్సును అోగొను రచన.

పుటలు : 30

వెల : 20 పైసలు.

యువకులకు వివేకానందుల పిలుపు

అనువాదకలు :

బి. ఎస్. ఆర్. ఆంజనేయులు

నవభారతీయులను నుద్బోధించుచు శ్రీవివేకానందస్వామి యొసర్చిన యువన్యాసములనుండి మేటి రత్నములను సేకరించి అంగ్లమున వివేకానంద స్పీక్స్ యుగ్ మెన్ అను పుస్తకము ప్రచురితమైనది దాని కిది యనువాదము. యువకులయందు ఆత్మవిశ్వాసమును దేశభక్తిని కార్యతత్పరతను ప్రోత్సహించు అమూల్య సకలసము.

పుటలు : 56

వెల : 75 పైసలు.

ప్రథమ ముద్రణము.

సర్వం విష్ణుభూయం జగత్

అనువాదకడు :

శ్రీ చిరంతనానందస్వామి

శ్రీ వివేకానందస్వామి లండను నగరమున నొసగిన గాడ్ ఇన్ ఎవ్విరిథింగ్ అను ఉపన్యాసమున కిది యనువాదము. మతధర్మములపై స్వామి యుపన్యసించుచు నూనవ జీవితోద్దేశమును జీవన విధానమును మనోహరముగ ఈ భాషాస్వరూప నిషత్తుకు ధారాళ వ్యాఖ్యగ వివరించి యున్నారు.

పుటలు : 36

వెల : 35 పైసలు.

వారమార్థిక సంభాషణలు

అనువాదకలు :

కందుకూరు మల్లికార్జునంగారు

మాతృదేవి శ్రీ శారదాదేవి, శ్రీ బ్రహ్మనందస్వామి, శ్రీ ప్రేమానందస్వామి, శ్రీ తురీయానందస్వామి శ్రీ శివానందస్వామి శ్రీ శారదానందస్వామి అనేడి ఆర్గురు జ్ఞాన సిద్ధుల అమూల్యములగు భాషణము లింగున్నవి. నిత్యనూతనములగు పారమార్థిక సమస్యలకు వారిచ్చు ఉపదేశములు ఆధ్యాత్మ సాధకుల కత్యంతము ఉపయోగకరములు.

పుటలు : 424

వెల : రూ. 6-50



శ్రీరామకృష్ణమఠము, మైలాపూరు, మద్రాసు-600004

1977-వ సంవత్సరము, ఏప్రిల్ మాసమున జరుగనున్న

ఉత్సవ కార్యక్రమము

శంకరరామానుజుజయంతి : 23.4.77 శనివారము : తిథిపూజ
24.4.77 ఆదివారము : శంకరజయంతి
బహిరంగసమావేశము
అధ్యక్షులు : శ్రీమత్తప్తస్వానందస్వామి
వక్తలు : డా. టి. ఎన్. గణపతి
(శ్రీ) అణ్ణా. ఎన్. సుబ్రహ్మణ్యం.

శ్రీరామనవమి : 29.8-'77 మంగళవారము : సాయంకాలిక ఆరాధనానంతరము రామానామ భజన.
5 గంటలనుండి 8.30 గంటలవరకు బహిరంగ సమావేశము.
అధ్యక్షులు : శ్రీమత్తప్తస్వానందస్వామివారు.
వక్తలు : శ్రీరామకృష్ణన్.
శ్రీ రాజగోపాలశర్మ.

ఆదివారములందు సత్సంగము :

సా. 4.00—4.20 వఱకు శ్రీవిష్ణుసహస్రనామ పారాయణము (17.4.77)
శ్రీలలితా సహస్రనామము (10.4.77)
4.20—4.30 ,, ధ్యానము.
4.30—5.30 ,, కమిషనున ఉపన్యాసములు.
శ్రీ దక్షిణామూర్తి స్తోత్రము : డా. టి. ఎమ్. సి. హహాదేవన్ (10.4.77)
శ్రీమద్రామాయణము : డా. ఎన్. వీగ్నినాథన్ (17.4.77)
5.35—6.30 : ఆంగ్లమున ఉపన్యాసము.
శ్రీమద్భగవద్గీత : శ్రీమత్తప్తస్వానందస్వామివారు (10, 17.4.77)
6.30—8.00 : ఆరాధికము, భజన.

ప్రత్యేకోపన్యాసములు : శనివారములందు సాయంకాలము 5-5.30 గంటలకు.

24.4.77 : శ్రీమద్రామాయణ సతనము : శ్రీ పి. రామకృష్ణన్, ఐ.సి.ఎన్. (రిటైర్డ్)
9.4.77 : గణేంద్రమోక్షము : శ్రీ ఆర్. కొండరావున్.
18.4.77 : శ్రీమద్రామాయణము : డా. ఎన్. వీగ్నినాథన్.

ఇతర వారములందు ఉపన్యాసములు : సాయంకాలము 5.30 గంటలకు.

శ్రీమవారములు : శ్రీరామకృష్ణ కథామృతము : శ్రీమత్ అమృతానందస్వామి (ఆంగ్లము)
మంగళవారములు : అర్చారామాయణము : శ్రీమత్ గణేనానందస్వామి (ఆంగ్లము)
బుధవారములు : శ్రీమద్భగవతము : శ్రీమత్ గోకానందస్వామి (ఆంగ్లము)
గురువారములు : అముదమొల్లి : బ్రహ్మచారి విరంజనచైతన్య (కమిషను)
శుక్రవారములు : శ్రీ మహాభారతము : శ్రీ 'అణ్ణా' ఎన్. సుబ్రహ్మణ్యం (కమిషను)

తదితరములు : 24.4.77 ఆదివారము : అంతర్వేగము.

ఏకాదశియందు సాయంకాలిక ఆరాధనానంతరము శ్రీరామానామ భజన (14, 30.4.77).

శుక్రవారములందు సాయంకాలము 5.30 గంటలకు తిరువళ్ళి క్షేత్రముందలి దక్షిణ మాడవీధియందు 18-వ నంబరుగల శ్రీరామకృష్ణ మందిరమున శ్రీమత్ గోకానందస్వామిగారి గీతోపన్యాసములు.

ఈ ఉత్సవము లన్నింటియందును భక్తులెల్లరును పాల్గొని భగవంతుని అనుగ్రహభాగ్యమును బడయగోరుచున్నాము.

అధ్యక్షులు.

శ్రీరామకృష్ణమఠము, మద్రాసు-600004.

మా తెలుగు ప్రచురణలు

శ్రీ రామకృష్ణులపై :	రూ. పై.	రూ. పై.
శ్రీ రామకృష్ణ కథామృతము	8-00	భక్తియోగము 4-00
,, (క్యాలికో)	12-00	రాజయోగము 6-25
శ్రీ రామకృష్ణ జీవిత చరిత్ర	10-00	కర్మయోగము 4-00
,, (క్యాలికో)	14-00	వివేక సూర్యోదయము 4-00
శ్రీ రామకృష్ణ బోధామృతము	8-00	యువకులకు వివేకానందుల పిలుపు 0-75
,, (క్యాలికో)	15-00	శ్రీ వివేకానంద సింహగర్జనము 0-20
శ్రీ రామకృష్ణోపనిషత్తు	3-75	సర్వం విష్ణుమయం జగత్ 0-35
శ్రీ రామకృష్ణ పరమహంస		భారత యువజనులారా! 3-00
నీతికథారత్నములు	2-50	ప్రబోధ రత్నాకరము 2-50
గురుప దేశములు	2-00	శ్రీ వివేకానంద లేఖావళి
శ్రీ రామకృష్ణ పరమహంస		(మొదటి భాగము) 2-25
జీవిత సంగ్రహము	0-75	,, (రెండవ భాగము ముద్రణలో)
నా గురు దేవుడు	1-25	హిందూ మతము 4-00
శ్రీ రామకృష్ణ దివ్యవాణి	1-50	అనుష్ఠాన వేదాంతము 2-50
శ్రీ శారదాదేవిపై :		ప్రాచ్యము, పాశ్చాత్యము 1-25
శ్రీ శారదాదేవి జీవిత చరిత్ర	4-00	పికాగో నగరోపన్యాసములు 1-00
శ్రీ శారదా ప్రసంగములు	3-00	కులము, సంస్కృతి, సామ్యవాదము 3-00
శ్రీ శారదాదేవి	2-50	భారత దేశము 2-00
శ్రీ వివేకానందస్వామిపై :		భారతీయ మహిళ 2-00
శ్రీ వివేకానంద జీవిత చరిత్ర	4-00	నా సంస్కరణ యుద్ధ విధానము (ముద్రణలో)
బాలల వివేకానందుడు	2-00	నవీన భారత దేశము 0-40
శ్రీ వివేకానంద సంపూర్ణ గ్రంథావళి		పవహరి బాబా (ముద్రణలో)
10 సంపుటముల సెట్టు (సాదా)	65-00	నా జీవితము, జీవిత కార్యము 1-25
,, క్యాలికో	73-50	గురు, శిష్య సంవాదములు (ముద్రణలో)
విడి సంపుటములు ఒక్కొక్కటిసాదా	5-00	శ్రీమద్భగవద్గీత :
,, క్యాలికో	6-50	శ్రీమద్భగవద్గీత 9-00
సందేశ తరంగిణి (మొదటి భాగము)	4-00	(టీకాతాత్పర్య విశేషార్థసహితము)
,, (రెండవ భాగము)	5-50	పారాయణగీత తాత్పర్యసహితము 3-75
జ్ఞానయోగము (ముద్రణలో)		మూలము 2-00

మా. పై.	మా. పై.
దివ్యవాణి గ్రంథమాల :	శ్రీరామకృష్ణ సేవాసంస్థ :
శ్రీ రామకృష్ణ ఉవాచ 0-80	తదాదర్శములు 0-50
శ్రీ శారదాసూక్తి నవసీతము 0-80	తాపత్రయ చికిత్స 0-60
శ్రీ వివేకానంద శంఖారావము 0-80	పారమార్థిక సంభాషణలు 6-50
శ్రీ కృష్ణవాణి 0-80	ఆధ్యాత్మిక జీవనము 0-40
బుద్ధ ఉవాచ 0-80	నారద భక్తి సూత్రములు 4-00
కైస్తు సూక్తిహార 0-80	కఠోపనిషత్తు 2-00
మహమ్మదు సూక్తి మంజరి 0-80	శ్రీ దొడ్డ భాగవతము (మూడవ సంపుటము) 7-50
ఇతర ప్రచురణలు :	చేపిమాహాత్మ్యము 4-00
ముక్తిమార్గము 0-30	రత్నత్వ ప్రసంగములు (ముద్రణలో) 1-00
ఆరాత్రికము మరియు భక్తిమార్గము 1-00	గీతాచంద్రి 1-00
శ్రీరామనామ సంకీర్తనము 0-50	బ్రహ్మసంద బోధనలు 4-75

ఇదియేకాక, ఆంగ్ల, సంస్కృత, తమిళ, హిందీ, కన్నడ గ్రంథములును, వేదాంత కేసరి (ఆంగ్లము), శ్రీరామకృష్ణ విజయము (తమిళము), శ్రీరామకృష్ణప్రభ (తెలుగు) అను మాస పత్రికలును, శ్రీరామకృష్ణ పరమహంస, శ్రీ శారదాదేవి, శ్రీ వివేకానందస్వామి మున్నగు వారి ఛాయా చిత్రములు, క్రిష్ణ చిత్రములు, తెలి చిత్రములు మున్నగున వేన్నియో మావద్ద లభింపగలవు.

శ్రీ రామకృష్ణ ప్రభ (ఆధ్యాత్మిక మాసపత్రిక)

ఆధ్యాత్మిక విజ్ఞాన సుధను ఆంధ్రభాషలో ఆంధ్ర ప్రజానీకానికి ఆంధ్రదేశమంతటా అందజేయ వలయునను లక్ష్యముతో ప్రారంభింపబడియుండు ఆధ్యాత్మిక మాసపత్రిక.

చదువరులందు భక్తిజ్ఞాన-వైరాగ్య-సామరస్య-లోక సేవాభినివేశములను వర్ణింపజేయును.

ధార్మిక, తాత్త్విక, సాంస్కృతిక విషయములు ఇందు ప్రచురింపబడుచున్నవి.

సాధారణంగా ప్రతి సంచిలోనూ—ఉపనిషత్సత్యములు, సాధన ప్రకారములు, మహాత్ముల చరిత్రములు, సంభాషణలు, ఉపదేశసూక్తులు, శ్రీ శారదా-శ్రీ రామకృష్ణ-శ్రీ వివేకానందస్వాముల జీవితములనుండి, ఉపదేశములనుండి, మన జీవితముల నాధ్యాత్మికపథమున నడుప ప్రోత్సహింపజేయు విషయములు; 'మత' 'సేవాసంఘ' వార్తలు, గ్రంథసమీక్షలు-మున్నగునవి-ఈ పత్రికలో ప్రచురింపబడును.

జనవరి నెలనుండిగాని, జూలై నెలనుండిగాని కనీసము ఒక సంవత్సరమునకు చందాదారులుగా చేరవచ్చును.

సం॥ చందా రూ. 7-00

కేడిసంచిక రూ. 0-70

జీవిత చందా రూ. 100

ప్రజాప్రబోధాత్మకమైన యీ యఖండ జ్ఞానయజ్ఞంలో సహకరించండి

శ్రీరామకృష్ణప్రభ చందాదారులు కండి!

చందాదారులను చేర్చండి!!

ఇట్లు వ్రాయుడు : శ్రీరామకృష్ణ మతము. మైలాపూరు, మద్రాసు - 600004.

let your money grow more than 7 times



A Cash Certificate of Rs. 1000.00 will yield Rs. 7328.07 in 20 years.

Plan ahead for future needs and invest in UBI Cash Certificates.
Watch how your money grows !

You can buy UBI Cash Certificates in denominations of Rs. 100.00 or its multiples for a fixed period—7, 10, 15 or 20 years. On maturity, you will get back a lump sum amount which may be more than seven times of your initial deposit.

Choose the amount and term you think suit you best.
Buy a UBI Cash Certificate today.

A few examples

Issue Price (Rs.)	Encashment value after			
	7 years	10 years	15 years	20 years
100	200.79	270.70	445.39	732.81
500	1003.96	1353.52	2226.95	3664.04
700	1405.54	1894.93	3117.74	5129.65
1000	2007.92	2707.04	4453.92	7328.07
5000	10039.60	13535.21	22269.60	36640.37
10000	20079.20	27070.41	44539.19	73280.73

For details, come to your nearest UBI branch



United Bank of India

సంపాదకులు : శ్రీ చిద్దానానందస్వామి.

శ్రీ ఎమ్. బాలసుందరంగారాజు శ్రీదేవ్ ప్రెస్, (మద్రాసు-600021) న ముద్రింపబడి,
శ్రీ ఎడ్వ. నానందస్వామి శ్రీ రామకృష్ణమఠము (మద్రాసు-600004) నుండి ప్రచురింపబడినది.